
दोन उतरी 


पुरुषप्रधान संस्कृतिखाला चेपून उरिल्ले बायलमनशे चो घुस्मटमार समजून 
घेवप सो काम न्हय . ह्या समाजांत जायते फावट बायलमनशेच्या वाटयाक 
स्वाभिमान शून्यतेचे जिगे येता . शिक्षगीक सुदारगेच्या निमान चार व गटीभापर 
पावल दवरिल्ली माशा समजांत कितेंय पूर्ण बदल घडवो हो हावेस दवरून 
वावलंक सोदतात . सामाजीक अन्यायांनी चे पिरले आनी धमिक बंदनानी घुस्पल्ले 
बायलम नशेक आपल्या स्त्रत्वाची जाणीव जाता . ती बंधन मुक्त जावंक सोदता . 
अशेच हे वायलमनशेच्या मनाचे उत्करके ह्या पुस्तकांतल्यान प्रगट जाल्यात . 
विचारांक लालिल्याचो सांगात लाब वो म्हण पुस्तकाचो पयलो भाग पत्ररुपान 
बरयला . सुरे वा आनी आशा अशो दोन व्यक्तिरेखा कल्पून तांचे मदलो वैचारीक 
संवाद दाखोवपाचो यत्न केला . 


हाचेआदी ही पत्रां पंदरा वर्मा आदी ' राष्ट्रमन ' दिसाळ यांतल्या कोंकणी 
विभागांत उजवाडा आयिल्ली तांचेर बदलत्या काळाप्रमाण संस्कार करून ती 
छापल्यांत . 


अस्तुरी मृगांतलो दु परो भाग कथापान मांडला . श्री . प्रकाश थळी तेत्रा 
कुळागराचे संपादक म्हण काम पळयताले . तांच्या आगन्याक लागून ह्या दुस - या 
भागांतल्या बरपाची निर्मणी जाली . ' अस्तुरी मृग ' हे नांवूय तागीच मुवयर लें . 
तेंच नांव ह्या पुस्तकाक दिला . 


- हेमा नायक 


भाग : एक 


पत्र रुपान 


नव जिणेचो स्वीकार 


प्रिय सुरेखा , 


नमस्कार . 


कालच तुजे पत्र मेळ्ळे . लग्नाचे सगळे नक्की जालें हे वाचून 
खूब खुशालकाय भोगली . म्हजें आदले पत्र तुका मेळ्ळांच जातलें . पूण 
सध्या तो रूक्ष विशय कुशीन दवरूया . तर , तुजे लग्न सादे पद्धतीन 
जातले हे नक्की . सुरेखा , तुजें मनापासून अभिनंदन गो ! आज 
समाजाक तू नवी देख घालून दितले . ज्या प्रसंगाची हांव इतलो तेंप 
उमळशिकेन वाट पळयताले तो प्रसंग . 

म्हाका तुजो अभिमान दिसता . तुजें कितले कवतूक करचें 
तेच कळना . उतरां लेगीत उणी पडटात . म्हजी खास इश्टीण एक 
नबो विचार दिवपाक मुखार सल्ल्या हे येवजून आज हांव चड खोशी 
जालां . तुजें पत्र वाचलें आनी म्हजे मन कितले खोशयेन नाचलें म्हणून 

सांगू तुका ? हांव सामकें भुल्लुसलें . दिसले , आत्तांच्या आत्तां तुज्यासरी 
येवचें आनी तुका घट्ट वेगेत धरचे . लग्नापयलीं एक दीस सुटी काडून 
येवपाचें मनांत आशिल्लें . पूण ह्या दिसांनी सुटी मेळना . तुजेकडेन खूब 
खूब उलोवपाचे आसा गो ! केन्ना वेळ मेळटा पळोबय ! 

तुज्या लग्नाची ही सादीसुदी रीत आमकां नवी वाट दाखयतली . 
आज मेरेन चडशी लग्नां धामिक पद्धतिन धुमधडाक्यान जाल्यात . 

बेश्टो खर्च ! ह्या खर्चाखातीर रीणां काडप . रीणां पावयतासर 
केंस पिकप ! सुरेखा , तुवें थारायलां तें योग्य थारायला . तुज्या घरच्या 
मनशांक हे मानवचे ना . बरोबर आसा . जाण्टी मनशां . तांका कशे 
पडटले ? पूण , तुकाच संघर्ष करचो पडटलो . नांय जाल्यार तुज्या 
घरची मनशां तरी इतलो खर्च कशी करतली ? सगळे तुजेच जोडीचेर 

तुज्या भावी घोवानय कांयच आडखळ हाड ली ना हाजें 
कवतूक दिसता . नाजाल्यार न्हवरे लग्नावेळार दुबळे जातात . तुमचे 
दोगाचेंय लग्नाचे बाबतींत एकमत जालें हाजीच म्हाका व्हडविकाय 
दिसली . नाजाल्यार दादल्यांक लग्नाच्या बाजारांत व्हालोर चडटा . 
तांकां आपलें मानपान जाय आसता . पूण तुजी निवड तशी एकदम 
योग्य जाल्या . जशे तुजे विचार तशेच ताचे ! राजाराणीचो संवसार 
मागीर कसो फुलतलो म्हणून सांगू ! पळयतल्यांक लेगीत दुस्वास 


जातलो . 


आतां तूं तुज्या फुडाराची सुंदर सपना पळयता आसतलें . 
आवरा - आवर करता आसतना तुका एका मिनटाची उसरपत मेळची 
ना . तुज्या लग्नाक आयच्यान सारके पांच दीस उल्ल्यात . मागीर मिस 
सुरेखाचें मिसेस जातले . लग्न जातकीर घोवान नांव बदल्लें तरी तूं ना 
मगो बदलचें ? हवें बऱ्याच जाणांक पळयलां . लग्न जावच्याआदी 
चलयो खूब सुदारिल्ल्यो आसतात . उलोवपाक सडसडीत , वागपाक 
सरळ , खेळीमेळीन सगळ्याक वावुरतात आनी लग्न जातगीर एकदम 
isolated कशो जातात . जापेक लेगीत म्हारग जातात . रस्त्यावेल्यान 
वतना तकली सकयल घालून वतात . गळयांत मंगळसुत्र आसता . ताजो 
परिणाम काय तो ? लज दिसता आसुंये तांका वो तांचेर कसलेय 
दडपण आसूये . म्हाका तांच्या ह्या वागण्याचो अर्थ कळना . लग्न 

जातकीर त्यो दुसन्यांमदों मिसळनात , एकमुळयो कशो रावतात . 

तुका दिसतलें , हांव तुजेर आदिच अविश्वास दाखयतां म्हणून . 
तशें न्ही गो पूण लग्न जाल्ल्या चलयांचो हो एक वायट अणभव 
म्हाका आसा म्हणून तुका शिटकायलें . आज तूं जितल्लें उमेदी आसा , 
हुशार आसा , तशेंच तूं फुडेंय उरचे अशी म्हजी अपेक्षा आसा . 
लग्नाचे बंधन , संवसाराची आडखळ तुवें बाढून घेवंची न्ही . हाजो 
अर्थ असो न्हो को संवसाराकडेन तुवें आडनदार करची . 

लग्न हो जीणेतलो एक मोलादीक खोण . लग्न जातको र 
संवसार हो सगळ्यांकच आसता . पूण घोवान आनी बायलेन फक्त 
संवसाराचोच जप करीत बसचे न्ही अशें म्हाका दिसता . आज तू 
समाजांत जितल्या कार्यावळींनी भाग घेता , तोच तुजो उत्साह फुडेय 
उरचो हेच हांव मागतां . लग्नाउप्रांत तुज्यो इत्सा तूं मारून उडोव 
नाका . तुजी उमेद वावूक दोनाका . 

ह्या सगळया कामाक तुज्या घोवाचो तुका पालव मेळटलो अशी 
आस्त आसा . तुजो घोव तुका लग्ना आदींच पुराय वळखता . ओगी 
मोग केलो ना ताणे तुजेर ! तुजो ताका सारकी वळख पटल्या . 

लग्न जातकीच तुका एक नवें नातें मेळटले . घोव - बायलेच्या 
खन्या नात्याक हांगासल्ल्यानच सुरवात जातली घोव - बायल ह्या दोन 
उतरांचो अर्थ लायतना आमची बरोचशी गैरसमजूत जाता . घोव 
म्हळ्यार एक पवित्र म्हूर्त ! आदल्या तेंपार घोवाक बायलो देव कसो 
मानताल्यो . तो समज आतां गेलो . 

पूण आमच्या मनाचेर जाल्लो परिणाम अजून निवळू ना . 
धोव हो बायलेपरस एका वयल्या थरा वयलो आसता आनी ताणे तशे 
आसुंकय जाय असो आमच्या मनाचेर जाण्टेल्यांनी परिणाम केला . 
घराकडेन आपली आवय बापायमुखार कशी तकली बागयता हे भुरगी 
ल्हानपणासान पळयतात आनी जाण्टे जातकच तांचेमदली हीच भावना 
वाड्क लागता . बापायच्या वर्चस्वाचो परीणाम चल्यांचेर जाता आनी 
आवयच्या नम्रतायेचो परीणाम चलयांचेर जाता . हाका लागून घोव 
हो बायलेपरस सदांच वयर आसूंक जाय असो एक समज जावन पडला . 
पूण तुमच्याभितर तरी हो फरक उरचो ना . तुमी दोगांयनी एकमेकांक 

सांगाती हे नदरेन पळोवपाक जाय . 

तुमी तुमच्या वागण्यामदीं समानतेची भावना आपणावक 
जाय . माडाक नाल्ल लागतले जाल्यार धायेक वा तरी वाट पळोवची 
पडटा . समाजांत बदल घडोवपाक आज मुखार सरत जाल्यार ताजो 
परिणाम आमकां फुडल्या कांय वर्सात दिसूक लागतलो . एक नितळ 
चकचकीत समाज आमकां फुडल्या पिळगेकडल्यानच पळोवंक मेळटलो . 
हे खातोर आज तुजेसारक्या कितलेशाच सुरेखांनी धिटायेन फुडे 
सरपाची गरज आसा . 

पत्र व्हड जालां खरें , तुका वाचपाक वेळ उणो आसा . तुजे परते 
जापेची हांव वाट पळयच ना . बद्द तुज्या लग्नाक येतां . बरें तर , तुकां 
आनी तुज्यां घरकाराक खूब भलायली मागून . . 

तुजेच , 
आशा 

बंदखणीतल्यान मुक्ती 


प्रिय सुरेखा , 

तुज्या लग्नाचो सुवाळो खूब बरो लागलो . कसलोच बोवाळ ना ' 
ताकतिक ना - सामके सादेपणान सगळे जालें.तोंड गोड करपाक पेडे आनी 
जीवाक थंडसाण दिवपाखातीर आईस्क्रिम . नश्टो खर्च ना . 

अशेच सुवाळे 
हेरांनी केल्यार काय बरें जातले न्ही ? पूण आजमेरेन कोणाकच हे 
पटना आनी पटले तरी प्रत्यक्षान हाडपाचे कोणाक धाडस जायना . 
कुड्डयो भावना , पोरने संस्कार , रूढी , परंपरा हांचेपोंदा सगळे जाण 
चेपून गेल्यात . तांची तकली वयरच सरना . आसू , तें सोड . 

ए 55 सामके खाजगी आंऽ लग्नाची पयली रात कशी मनयली ? 
प्रत्यक्ष भेळटकीर सविस्तर सांगचे पडटले ! तुज्या तांबश्या पोल्यांक 
चिमटे काडून ते अदीक तांबडेगंज करचे अशें म्हाका दिसता . 

तुवें तुजे जीणेत जायतें भोगलें . सुरेखा , तुजेकडल्यान हाव जायतें 
शिकला . जीण कशी आसता , ती कशे तरेन जियेवपाची आसता , 
तिजेक डेन कशे तरेन पळोवपाचे आसतां हे सगळे म्हाका तुवें शिकयलें . 
म्हाका खरो विचार करपाक लायलो तो तुवेंच ! सगळी दुख्खां कुशीन 
दवरून , कसल्याच संकटांक भियनास्तना तोंड दिवन जोणेत हासून 
खेळून कशे रावं . हे सगळे हांव ' तुजेचकडल्यान शिकले . तुजो जीण 
कशी आशिल्ली ! 

तुज्या घरचो विशय सदांच तूं ताळटालें . घरच्या मनशांची , 
नात्यांची सोयन्यादाय - यांची व्हडविक तुज्या तोंडांत केन्ना येना 
आसली . ज्या दिसा तुवें तुजी खरी जीण म्हज्या मुखार दवरली , 
तेन्नाच हावें तुका सांगले , सुरेखा , जाता तितले बेगीन तूं ह्या नरकांतल्यान 
भायर स र . ते बगर तूं सुखी जावंचे ना . तुवें तर तुज्या लग्नाचो इतले 
बेगीन विचारच करूंक नाशिल्लो . पूण त्या दिसा म्हाका खरें दिसलें 
कि , लग्न जालेबगर तूं सुखी जावंचे ना . तुजे जीणेविशी हा त्या दिसा 
खूब गंभीरतायेन येवजिलें . 

जल्माक येतसान तुवें तुज्या भोंवतणी सगळे वायट पळयलें . 
तुजे यादस्तेंत आनंदाचे अशे प्रसंग घडलेच नात . जे घडले ते 
क्षणिक आनंद दिवन गेले . तांची तुका आतां यादय ना . लहानपणासान 
तुर्वे जे हाल त्रास भोगल्यात ते येवजूनच म्हज्या आंगार आतांय कांटो 
उबो रावता . 

तुज्या घरचे चित्र दोळयांमुखार येता . तुजो बापूय तुका 
सतायता . घरांत बेकार पडला . काम धंदो ना आनी घरच्या मनशाक 
त्रास दिता . आवय तर बापायमुखार दुबळी जावन रावता . आपल्या 
घोवाचोच बाजू घेता आनी तुजो धाकटो पिसो भाव पंदरा वर्सा जाली 
तरी अजून भुरगेपणानच आसा . घरांतल्यान पळून गेल्ली तुजी व्हडली 
जिचो 

आजून पत्तो ना . ही तुज्या घराची काणी . 
सुरेखा , इतलो तेंप तुवे सगळे कशे सोंसलें गो ? तुज्या हांसत्या 


भयण , 

खुमण्याक पळोवन कोणाकच दिसना , तूं तुजे जीणेत इतले दुख्खी 
आसतले म्हणून ! तुज्या तोंडार चिंता दिसना . हुस्को दिसना . 

मेट्रेकेक आसतना शिकपाक एक कादंबरी आशिल्ली 
ताजो याद आसा तुका ? डॉ . जॅकील आनी मि . हायड . हातूत एकाच 
मनशाच्यो दोन अवस्था दाखयल्यात . एखाद्रो मनीस आपले खाजगी 
जीणेत कसो आसता आनी समाजांत वावरताना कसो आसता हे 
तातूंन दाखयलां . हेच भाशेन तुजी गत जाल्या . तुजी वेवहारोक जीण 
आनो खाजगो जीण हो तुज्या मनस्थितोची दोन तोकां जाल्ली . भायर 
जितले हांसून खळून फकाणा मस्कऱ्यानी तूं वागताले तशे तूं तुज्या 
घराकडेन वागनासले तशे वातावरणच तुज्या घरांत नासलें . 

पयलेच खेप तुज्या घरांत येतकच म्हाका तोच अणभव आयलो . 
इतलें खळखळून हांसपी तूं सुरेखा घरांत रुक्ष जाताले . तूं सामकेंच मोने 
जावन पडिल्ले कोणाकडेनच उलयनासले . उलयतलें तरी कोणाकडेन ? 
बापूय तसलोच . बापायक परतें उतर दिल्यार आवय धेगशेताली . 
घरांतल्या ह्या उबगण्या वातावरणाक लागून तूं बरोचसो वेळ 
भायर काडटालें . मैत्रिणीवांगडा गजाली करपाक वेळ काडटालें . 
शेनवाराक आनी आयताराक म्हजेसरी येतालें . 

एक दीस मात तुका ओघ आयलो आनी तुवें सगळी 
खबर म्हाका सांगली . अखेर तूं सामकें बेजारले आनी उबगून तुवे म्हळे , 
' जीवाचो वीट आयला . ह्या संवसारांत रावन दिसना . ' हावें तुका 
थातारले आनी उपदेशाची चार उतरांय सांगली . रडत रडत तुवें 
म्हळे , ' तकलेर सध्या इतलें tension पडलां की तकली फुटना कशी 
हाजच अजाप जाता . ' 

तूं दीसान दीस बारीक जायत गेले . तूं खंतावता ते पळोवन म्हाका 
तुज्या जीवाचो भय दिसूक लागलो आनी तेन्नासान हांव तुका लग्न जा 
म्हणून फाटीक लागले . 

आतां लग्ना उप्रांत तूं खन्यानीच सुखी जातलें . फाटलें सगळं विसरून 
चल . एक नवी जीण आतां जगूक लाग . इतली दुख्खां भोगपाची संवय 
आशिल्ल्यान तुका आतां फुडले जीणेविशी व्हडले काय दिसचे ना . तुज्या 
विचारांक झेलून घेवपी घोव तुका मेळ्ळा . खेळीमेळीचे वातावरण 
तयार कर . तुजो सुखी संवसार पळोवपाक हांव आशेलां . बरें तर . 

तुजेंच 
आशा 
00 

الته 


फॉरेन जावयांची ओड 


प्रिय सुरेखा , 
वासंतीच्या लग्नाक तूं पावले ना . तशे होवूय पावले ना . 

पांच तारखेक वासंतीचे लग्न जालें . भुरगो बरो दिसता खंय . 
गोरो पिट्ट . इंजिनियर , घराणे बरें ! चलयेक भांगरां खूब घाल्यांत . 
लग्नाक आयिल्ल्या सगळ्यांनो चलयेक बरो जागो मेळळो म्हणून तूस्त 
केली खंय . पूण खरे सांगू ? म्हाका हे लग्न मानवले ना . 

आठच दिसांनी ती फारेनाक वचपाचों आसात . वासंती 
पयरच एल . एल . बी . ची परीक्षा पास जालां . दिशिल्लें आदींच 
बायला मदी आदोगाद चलयो खूब कमी . वासंती जर आदोगाद 
जालें तर आमकां बरोच अभिमान भोगतलो . पूण लग्न जावन तें 
आतां फॉरेनाक वता . ताच्या शिक्षणाचो आतां आमका फायदो कितें ? 
म्हाका खूब चुरचुरे दिसले गो ! 

सुरेखा , हे खंयतरी थांबोवपाक जाय . हांगच्या चलयांकडेन लग्न 
जावन तांका घेवन फॉरेनाक वचप म्हळयार बरोच लुकसानी गो , 
तांची हुशारो , तांची बुदवंतकाय , तांचे शिक्षण , तांची कला , तांचे गुण 
ह्या सगळ्यांचो उपेग हांगच्याच लोकांक जावपाक जाय . फॉरेनाक 
वतल्या दादल्याक जर परतून आपल्या गांवात येवपाचें ना तर ताणो 
थंयचेच एके चलयेकडेन लग्न जावन बरेतरेन संवसार करचो . 
आवय बापायनय तांकां हांगचे चलयेकडेन लग्न जावपाचो फोर्स करचो 
न्ही . 

सुरेखा , ही फांफडून वडोवपासारको गजाल न्ही . हा जो परीणाम 
फुडाराक वायट जातलो हे आमी आतांच गंभीरपणान चितूंक जाय . 
हाली हांवें बोचशो गजाली आयकल्यो . 

फोरेनाक गेल्लो एक भुरगो लग्न जावपाखातोर आपल्या 

गावांत आयलो . आवय बापायन ताकतिक करून एका बऱ्या घराण्यातली 
चली पळोवन सोयरीक केली . लग्न जालें आनी बायलेक घेवन 
फॉरेताक वचपाक ताका पासपोर्ट मेळना जालो . कित्याक ताजे आदींच 
फॉरेनाक एके चलयेकडेन लग्न जाल्लें आनी ताका दोग जाणां भु रगोंय 
आशिल्ली . आयिल्लो तसो तो एकटोच परतो गेलो . 

कोणाचे जीणेची वाट लागली ? ज्या घोवाच्या नावान मणी 
बांदलो , तो मणी घेवन ती बायल कितें करतली ? कोण लग्न जातलो 
तिजेकडेन ? लग्न जावन आंकवारपणाची ख्यास्त भोगप मगो तिणे ? 

आनी एकटो असोच लग्न जावन हांगचे बायलेक घेवन 
फॉरेनाक गेलो आनी थंय वतकोर तिका आपल्या घोवन दवरिल्ली 
बायल आनो तिजी भुरगी दिश्टी पडली . भुरग्यांक ह्या जोडप्यां म्हन्यान 
सोडून ती मागोर गेलो . दुसऱ्यांली भुरगीं सांबाळपाचे काम मात 
हिजेर ! ती बाबडी थंय एकटी किते करतली ? 

अशीच आनोक एक गजाल सांगतां तुका . एक दोतोर , फॉरेनाक 
गेल्ले कडन लग्न जालो . त्या बायलेच्या आदारान ताका थयच्यो 
सगळयो सवलती मेळ्ळयो . नोकरी मेळ्ळी , घर मेळ्ळे , मोटार मेळ्ळी , 
सगळे मेळ्ळे . दोन वर्सी सुमार संवसार केलो . एका प्रतिश्ठोत 
घराण्यांतलो मनीस ! ते बायलेक घेवन घरा आयलो . 

पूण कोणाकच हे आवडले ना . तांणी ताजेकडेन हट्ट धल्लो , 
को ते बायलेक सोडून हांगांसल्ले एखाद्रे चलयेकडेन लग्न जा . 
चलयो अशो वायार पडल्यात असो तांचो समज आसूये ! दुसरे 
खेप जेन्ना तो आयलो तेन्ना तांका चलो सोदूंक लागली . पूण गांवार 
फाम जाल्ली . त्या मनशाक चली दिवपाक बरेचजाण कांचवेले . ताका 
सोयरीक जाली ना . अखेर आतां तांणी कितें उपाय सोदून काडला 
जाणा ? जो कोण चली लग्न जातली तिका अमूक पैशे मेळटले . पैशांचो 
आंकडोय बरोच व्हड आसा . फाल्यां थोड्या दिसांनी तो भरगो येतलो . 
घडये ते बायलेक सोडूनय येत . एखादो मध्यमवर्गी बापूय पैशाचे 
आशेन आपले धुवेक विकपाक तयार जातलो . बायलेक घेवन वतकच 
थंय मागीर तिजे कितें हाल जातले ! अशें जावंक फावना . पूण 
कोणांक कोण पटयतलो ? सांगतलींच पिशी थरपाची . 

तुजें , 
आशा 

बायल म्हणजे वापरपाची वस्त ! 


प्रिय सुरेखा , 


दादले 


मदी आमी प्रत्यक्ष मेळिल्ल्यान आमकां मेकळेपणान उलोंवक 
मेळ्ळे . म्हज्या मनांतल्यो सगळयो वायट बन्यो गजाली हावें तुका उकत्यो 
करून दाखयल्यो . तुजेय अणभव आयकले . दोगांयचो घुस्मटमार ना 
जालो . 

सुरेखा , ह्या समाजांत घडटात त्यो एकेक गजाली हाली म्हाका 
खूबच अस्वस्थ करूक लागल्यात . घाणयान्या चिखलांत लोळटल्या 
मनशांची म्हाका कोळस येवंक लागल्या . हाली म्हाका कांयच सुचना . 
फक्त एकच येवजता , बायलेचे कुडीचो उपेग कितें ? दादल्यांक आपली 
वासना भागोवपाक दिवप हाजेवयर तिका आनो कांयच मोल ना ? 

फकत ह्या एकाच कारणाक लागून तिचो उपेग 
करतात . सादे भोळे बायलेचो आज फकत वासनेची भूक भागोवपा 
खातीर उपेग जावंक लागला . सगळयोच वायट गजाली कायदयान ना 
जायनात . नीतीक मूल्यां म्हण्टात ती पाळची पडटात . 

इश्कोलांत मोरल सायन्सीत आमी असल्यो नीती शिकल्यांत . 
पूण ते सगळे , जाण्टे जातां जातां तकलेतले पुसत वता . समाजांत 
वावुरताना एखाद्या सुखाची रूच कळटकच तें सुख भोगपाखातीर 
मनीस ह्या नीतींक विसरता . तो मनीस उरना . मनशांतले मनीसपण 
ना जावन मनीस जनावर जाता . 

सुरेखा , हाजेर आमी कॉलेजीत आसतना बरोच वाद घाला . 
आनी मेकळेपणान आमचेमदीं ह्या विशयाचेर चर्चा करता आसतना 
काय दादल्यांनी आमकां विरोध केल्लो , ' बायलोच दादल्यांच्या आंगार 
पडटात ' म्हणून ! पूण कितेंय सांग गो . दादले सगळे करून सवरून 
नामरनिराळे . विटंबना जाता ती बायलांची . दादल्यांक चारय वाटो 

मेकळयो . तांका कोण काय विचारना , कोण काय म्हणीय ना . समाजांत 
ते सभ्य , ते प्रतिश्टीत ! 

एक गजाल सांगतां तुकां . ती आयकतकच तुज्या आंगार कांटो 
फुलतलो . पूण हावें प्रत्यक्ष पळयल्या . दारांतल्यान सदांच भुरग्यांक 
खांक्यांत मारून वतल्या बायलांविशी हांवें व्हडलोसो केन्ना विचार 
केलोना . एके गरीब बायलेली भुरगीं अर्श समजून तांचे चुरचुरे 
दिसपावयर आनी व्हडलीशो भावना जालीना . पूण हो प्रसंग मात 
म्हज्या काळजाक खोल लागलो . आठच दिसांफाटलो प्रसंग . ऑफिसांत 
ल्यान घरा येतासतना एक बायल दिश्टी पडली . 

हाय खुबदां तिका पळयल्या . तर तो एका घराच्या सोंपणाचेर 
बशिल्लो . सांगपाचे म्हळयार , पोट बरेच मुखार आयिल्लें . तो गुरवार 
आसा , हे लहान भुरगें लेगीत सांगतले . 

तोंड ओडील्ल्याभाशेन जाल्ले . हाजेवयल्यान णव म्हयने 
जावन , तिजो बाळंत जावपाचो वेळ लागों पावला असो हांवें 
अदमास काडलो . हे सगळे सांगपाचो हेत म्हळ्यार - रस्त्यार हेडपो 
एक बायल , जिका घरदार ना , नाती- पाती नात लोकांल्या दारांनी 
हेडून भाकरेचे कुडके आनी चार शीताचे गोटे ल्हेंवटेपणान खावपी हो 
बायल गुरवार जावप म्हळयार अजाप न्हो ? 

तिज्या सादेभोळेपणाचो कोणेतरी फायदो घेतलो . फायदो 
घेवपो कोण हे सोदप ची गरज ना . कोणतरी दादलो तिज्या 
म्हन्यान गेल्याबगर ती गुरवार जावंची ना . ही गजाल घडल्या उप्रांत 
दानच दिसांनी आयकलें - निकतेच जल्माक आयिल्लें भुरगें कोणेतरी 
रस्त्यार वडयिल्लें आनी ते कसले अवस्थेत आशिल्लें तें आनी तुका 
सांगना . 

तर रस्त्यार पडील्लें तें अर्भक आनी ती गुरवार बायल - ! 
म्हाका मनांतल्यान तिडक येता . 

सुरेखा , एक आनी दोन न्ही , अशो कितल्योशोच गजाली आज 
गांवार घडटात . बायलांक गुरवार करप आनी सोडप , भुरग्यांक जल्माक 
घालप आनी वडोवप जे बायलेकडेन लग्न जावन संवसार करपाची 
कापस्ताद ना तिचे कुडीकडेन असो खेळ कित्याक करतात ? ज्या 

भुरग्यांक जल्मांक घालतकच पोसपाची तांक ना तांकां जल्मांक तरी 
कित्याक घालतात ? सुरेखा , ती गजाल घडतसावन हांव अशे येवजित 
आसां . आज तुकां मेकळेपणान बरयतां . 

उरिल्ल्यो गजाली फुडले खेप . 


बरें तर , 


तुजें , 
आशा 


धडपड फक्त घोवाखातीर 


प्रिय सुरेखा - 

तुज्या लग्नाविशी हांवें तुका जितलें बरयलां आनी सांगलां , 
तितले म्हज्या लग्नाविशी सांगना . तरी लेगीत भौतेक गजाली तुकां 

लग्ना उपरांतच्यो कांय गजाली तुज्या 
घालपाखातीर हे पत्र बरयतां . हालीसरा म्हाका कितें आयकूचें पडटा 


खबर आसा . 


कानार 


पळय . 


' असलो कसलो गो बाये तुवें घोव से दून काडलो , तुजेपरस 
उणी शिकिल्लो ! ' 

इतली कित्याक गो बाये वरवय लागिल्ली ? ताचे परस चड 
शिकिल्लो आनी भुरगो तुका मेळ चो नाशिल्लो ? ' 

अशो यो म्हज्या मैत्रिणीच्यो प्रतिक्रिया . 

तुजी बायल तुजे परस चड शिकल्या . आतां कांकणा घालून 
रांदचेकुडीत बसयतली ती ? ' 

चड शिकिल्ली बायल तुका आयकूची ना आंऽ ' 
अशो यो म्हज्या घोवाकडेन व्यक्त जाल्ल्यो प्रतिक्रया . 

हाव एम . ए . जाला आनी म्हजो घोव फक्त मेट्रोक जाला . 
ताचे शिकप म्हज्यापरस उणो हे हाव आदींच जाणा आशिल्लें . पूण 
आमच्या शिक्षणांतल्या फरकाक लागून संवसाराक कितेंय बादा जातली 
हे 

मात हावें केन्नाय मनांत हाडले ना . आतां पळय , निकतेच लग्न जालां 
आमचें . हांवय नोकरी करतां आनी तोय नोकरी करता . दोगांचीय 
जोड मेळून आमचो संवसार बरेतरेन चलता . पूण दीसपट्टी 
लोकालो हजार तरेची उलोवणी आमच्या कानार पडटात . 

बायलेचो दर्जा घोवापरस उणो आसचो ही आमची आदींपासूनची 
समजूत आमची परंपराच अशी चलून आयल्या . घोवापरस बायल 
सदांच उणो शिकिल्ली आसता . आनी चड करून दादलेय चड शिकिल्ले 
चलयेकडेन लग्न जावपाक निखालस तयार आसनात . ह्या विसाव्या 
शेकडयांत स्वतंत्र जाल्ल्या समाजांत आमचे विचार अजून कशे बदलले 
नात हाचंच म्हाका अजाप जाता . 
दादल्यांचो एक समज जावन पडला , 

शिकिल्ली बायल 
माथ्यार बसता . हाचोच अर्थ असो जाता , दादले बायलांक भितात . 
तांकां दिसता , आपणाप रस चड शिकिल्ली बायल अधिकार गाजयतली . 
आपणाक कमी लेखतली . पूण प्रत्यक्षात मात तशें घडना . बायल हो 
सभावान सो शकतायेची मुहूर्त जावन पडल्या . 

म्हूर्त जावन पडल्या . तिच्या मनारच 
संस्कृतायेचो असो प्रभाव पडला , ती घोवाक उणी मानून स्वतःकडेन 
व्हडपण घवपाक कशीच तय र जावपाची ना . म्हजे बाबतीत तरी हांव 
सांगतां - म्हाका म्हज्या शिक्षणाचो सदांच अभिमान आसतलो पूण 
घोवाक दुखसारखे वागप मात म्हजेकडल्यान केन्नाच जावचे ना . 

दादल्यांक मात दिसता , बायलांनी सदांच आपणापरस उणी 
आसचें , तांचेर पुराय हक्क आपलो आसचो . बायलेन कितेंय 
विचारल्यार , “ हे , तुका कितें कळटा तें ? " अशें म्हणून बायलांक 
दुखयतले घोव पळयल्यात हांवे . ऑफिसांतली कसलीय खबर 
विचारल्यार “ तुका काय कळना तातूंतले " अशे म्हणून बायलांचो 
अपमान करपी घोव आसात हे हांव जाणा . शिकिल्ल्या बायलांचो मात 

चड 


जाय . 


ते असो अपमान करूंक शकचे नात . म्हणूनच तांकां चड शिकिल्ल्यो 
बायलो नाकात . दादल्यांक आपल्या दादलेपणाचो खूप गर्व आसता . 
बायलो म्हळ्यार कांय न्ही अशें तांकां दिसता . बायलांनी आपल्या 
हातांतली खेळणी जांवची अशेय तांकां दिसता . 

आयची पोरनी परंपरा बदलूक जाय . बायलेचे शिक्षण 

आनी घोवाले उणे अश्यो देखी सर्रास घडूक 
आमीय म्हणून फाटी नात हे दादल्यांक दाखोवन दिवपाक जाय . 
तेखातीर म्हज्याच मैत्रिणीनी म्हजे विशी प्रगट केल्ल्यो प्रतिक्रिया 
जेन्ना हांवे आयकल्यो तेन्ना तांकां परत जाप दिवाक म्हज्या 
तोंडांतल्यान उतर भायर सरना जालें . स्त्रीस्वातंत्र्याचे विचार जर 
हांवे तांका सांगिल्ले जाल्ल्यार ती म्हांका पिशान काटडली आशिल्ली . 
तांकां कशें समजावचें होच एक आतां प्रस्न जावन पडला . 

आतां आमच्या समाजाची रीत पळय . दोतोर जाल्ले चलयेक 
दोतोरच घोव जाय आसता . ऑफिसांत काम करतलो कारकून तिका 
कोता येना . दोतोर चली आनी कारकून घोव ही कल्पनाच कितेशी 
दिसता . पूण प्रत्यक्षान तशें घडपाक जाय . 

शिक्षिकेची नोकरी करतले चलयेक मुख्याध्यापक घोव चड 
पसंत पडटा . ऑफिसांत क्लार्काचें काम करतले चलयेक मॅनेजरच घोव 
चड पसंत पडटा . बायलेपरस घोवान सदांच एक सोपण वयर आसूक 
जाय अशी आमची रीत आसा . हया नस्त्या समजाखातीर आमच्यो 
बायल्यो खुपशा क्षेत्रांत फाटी उरल्यात . दोतोरकेच्या शिक्षणाक 
धाडच्यापैलीं चलयेच्या आवयबापायक चिता पडटा आपले दोतोर 
धुवेक दोतोर घोव मेळटलो काय ना हाची ! 

हेखातीर चली कांचवेता , आवड आसून . हया एका 
कारणाखातीर चलयांक कांय क्षेत्रानी भितर सरूक मेळना . घोव 
मेळपाखातीर आज चलयांच्या शिक्षणाचेर मर्यादा पडल्यात . कसल्याय 
क्षेत्रांत पावल फुडें घालच्यापयलीं चलयांक आपल्या फुडार विशी 
येवजूचे पडटा- आपणाक फावोसारखो आपल्या तोला मोलाचो घोव 
मेळटलो कांय ना , हाजो विचार करूनच मागीरच तांका निर्णय 
घेवचो पडटा . हयो मर्यादा , ही बंधना आसल्यार चलयो केन्नाच फुडे 

सलंक पावच्यो नात . बायलांक सगळी क्षेत्रां आज उकतीं जाल्यांत , 
पूण त्या क्षेत्रांत भितर सरून कितल्या जणांनी तांचो फायदो घेतला ! 

आमचे मन , आमचे विचार , चलन आयिल्लो परंपरा जर 
बदल्ली ना जाल्यार आमी केन्नाच स्वतंत्र जावची नात . 
म्हजे विचार पटना , सुरेखा ? 

तुजे , 
आशा 


OD 


६ . 


मनशांक जोडपी शास्त्रां जाय 


प्रिय सुरेखा , 


फाटल्या दिसांनी नागपंचम जाली . 

मांयन म्हाका सांगलें , ' पळय , शेजान्नीगेर चल . तांगेर नाग 
पुजतात . हे वाटयेंतलें दूद व्हर . तें दूद नागाक दी आनो हात जोडून 
म्हण , दूद म्होंव चाख आनी म्हज्या भावांक राख . 

सांगिल्ल्याप्रमाण हांवें नागपंचमीचे केले . जाण्टेल्यांची एक 
भावना ती ! आयचो सुदारिल्लो समाज त्यो श्रद्धा मानीना . लग्न 
जावच्याआदी हांव तरी खंय मानतालें ? दर नागपंचमीक आई हेच 
सांग , शेजारा वचून नागाक दूद घाल म्हणून . ल्हान पिरायेचेर 
आसतना हावें ते तोंड धांपून केले . पूण मागीर म्हाका ती पिशेपणा 
दिसूक लागली आनी हाली तर हांवें तें सोडूनच दिल्लें . 

नागपंचमी फाटल्यान एक कथा आसा - भाव भयणीच्या मोगाची 
भयणीचो भावाचेर कितलो मोग आसता हे तातूंत दाखयला . 

शास्त्राफाटल्यान भावनेक हात घालपासारक्यो अशोच बारीकसारीक 
कथा पुराणात सांगल्यात . मांयन पयर तीच गजाल सांगली . म्हाका 
खबर आसूनय थंडपणान ती आयकली . पूण एक विचार म्हजे तकलेत 
आयलो , नश्टयो चालीरीती मोडपाक जाय म्हणपी हांव स्वत : त्यो 
मोडपाक फुडाकार कित्याक घेना ? नागपंचम करप , श्रावणी आयतार 
पूजप ही शास्त्रां हांवूय कित्याक पाळटां ? हांवूय तांचे वरीच 
अंधविश्वासू जालां ? पाप - पुण्य हयो गजाली हावय मानतां ? 

म्हजी मांय पोरन्या मतांची . सोवळे - ओवळे मानपी , धर्माच्या 
आदारान चलपो . आपल्या हया विचाराप्रमाण सूनेनय चलचे अशें तिका 
दिसप हातूंत अजाप न्ही . पूण म्हजे आनी तिचें खूब वेळार पटना . 
तरी तिका ना दुखोवपाचो हांव जाता तितलो यत्न करतां . ती सांगता 
ती शास्त्रां हांव पाळटा . पूण एक निश्वेय मात हांवे केला , जी शास्त्रां 
समाजाक बादतात , जी शास्त्रां पाळून भोंवतणचे लोक दुखावतात ती 
शास्त्रां ना करून उडोवपाक जाय . जे रीतीखातीर धर्मीक भेदभाव 
चाळवतात वो जातीय भेदभाव उप्रासतात त्यो रीती मात हांव कशोच 
पाळीना आनी तेचबरोबर मांयक ताचे वायट परीणाम पटोवन 
दिवपाचो यत्न करतां . 

जेन्ना हया घरांत हांव भितर सरले तेन्ना तिच्यो एकेक तरा 
म्हाका दिसून आयल्यो . कांय लोकांखातीर तिणे पिवपाचों आयदना 
वेगळी काडून दवरिल्ली . कोणय दुसन्या धर्मातलो वो दुसऱ्या जातीतलो 
मनीस आयल्यार तिणे म्हणप , ' तें थंय कोणशाक दवरील्ल्या ग्लासांत 
दी आंऽ ' म्हाका अजाप दीस . मागीर तिका समजीकायेन सांगले 
अशें वेगळेपण , सोवळेपण दवरप बरोबर न्हय . समानतेच्या कायद्याखाला 
चलतल्या समाजांत हे वेगळेपण धरूंक फावना हे आतां तिका कळून 
आयलां . 

ती सांगता ती शास्त्रां जर दुसऱ्यांक बादा जावपासारकी नासत 
तर हांव ती तोंड धापून आयकतां . ह्याच विचारान हावें पयर नागपंचम 
केली , आयतार पुजलो . ही शास्त्रां पाळपाफाटल्यान कोणाचेच नुकसान 
जावपाचे ना . वेल्यान जाण्टेल्यांच्या मनाचे समाधान केल्ल्यान आपणाक 
समाधान मेळटा , हाच म्हाका आतां पुराय अणभव आयला . काय 

शिकिल्ल्या चलयांक ही शास्त्रां आवडनात आनी हाका लागून 
मांयसूनेचे पटना . जोमेरेन जाण्टी पिळगी ती शास्त्रां धरून आसात 
तोमेरेन आमकां ती सहजतायेन सोडपाक मेळचीनात . अर्थात ती शास्त्रां 
पाळून आमचे कांय लुकसान जावचे ना हे मात पळोवपाक जाय . 

लग्न जाल्ले नवे व्हंकलेन आशाढ म्हयन्यात कुळारा वचचें 
अशें शास्त्र आसा . नोकरी करतल्यांक तशे वचूंक मेळना , असल्यो रीती 
मोडपाक जातात . 

दर सवायशीण बायलेन श्रावणातले आयतार पूजचे अशें 
शास्त्रांत सांगला . घरांत आयिल्ले सूनेक आपल्या पूताच्या बऱ्याखातीर 
ते आयतार पूजचे अशें दर मांयक दिसता . मांयच्या समाधानाखातीर 
ते आयतार पूजचे . तातूंत वायट कांयच ना . पूण म्हणून तांचे सगळेच 
आयकुचे अशे हांव म्हणीना . हळदीकुकमासारकेले कार्यक्रम - जे 
नष्टया खर्चाक कारण थरतात . तांका मात म्हजो खात्रीन विरोध 
आसा . वजी धाडची न्हय अशं हांव पोटतिडकीन सांगतां . 

एक वेळार मांय आपलें मांयपण गाजयतली तें सोसपाची 
आपल्या आंगांत तांक आसपाक जाय . तरने रगत जालें म्हणून रोकडेंच 
पासियेंस इबाडपाची गरज ना . आतां एक खरें - मांय आनी सून हांचे 
मदीं वयाचें अंतर आसता - हाका पिळग्यां मदलें अंतर generation 
gap म्हण्टात . आमी शिकिल्ल्यांनी हो संघर्ष आपले समजीकायन 
जाता तितलो उणो करपाक जाय . तरन्या रगताच्या चलयांक हे 
कठिण न्ही . पयलींचो एक काळ आशिल्लो तेन्ना मांय सूनेचो छळ 
करताली . पूण आतां तशे उरूंक ना . उरफाटें आतां सुनोच मायक 
परत्यो जापो दिवंक लागल्यात . काळ बदल्लो तरी ही परिस्थिती अशी 
उरफाटो जावंक फावना . 

सुरेखा , विशय नागपंचमीचो पूण बरयतां बरयतां पावले 
मांयसुनेच्या पारंपारीक नात्यानेर आनी संघर्शाचेर . 


बरें तर . 


तुजे , 


आशा . 

कुडीचे प्रदर्शन 


प्रिय सुरेखा 


पयरचे राती आमी दोगांय नाटकाक गेल्ली . पत्रांतल्यान हांव 
नाटकाची कथा तुकां सांगतलें म्हण तूं खुश जातलें . पूर्ण नाटकाची 
स्टोरी सांगना . ते परस म्हत्वाची गजाल म्हाका जाणवली 
ताचेविशीच बरयतां . 

नाटक खरें रातच्या धांक आशिल्लें . पूण लोकांक वेळेचे मोलच 
ना . लोक सुशेगाद येत रावतात . आमी धांक पांच मिनटां आसतना 
भितर सरली . दोनचार जाण सोडल्यार सगळे थेअटर रिकामी 
आशिल्लें . म्हाका दुबाव पडलो , नाटक कॅन्सल बी जालें ना मूं ? आनी 
हावें म्हज्या घोवाक विचारले ... तो हांसलो आनी ताणे म्हळे , ' आतां 
एक एक जोडपें कशी एन्ट्री घेतलें पळय आंऽ . दादल्यांनी आपणाक 
पळोवंक जाय म्हणून तुमी बायलो मुद्दाम उशीर करून येतात . ' 

आनी खन्यांनीच नटून- थटून जोडपी भितर सरताली ! 
जशी काय सव्यार चडूंक आयिल्लेवरी दर बायल नटील्लो . पोवाचे 
थर थापून रंगयिल्लें तोंड , लिपस्टीक लावून तांबडे केल्ले ओंठ , काय 
जाणांचे स्लीवलेस ब्लावज . साडयो तर उंची - उंची आनी न्हेसपाच्योय 
तरेकतरांच्यो पद्धती ! कोणे लांब पालव काडिल्लो , तर कोणाचो 
पालव भुजार लेगीत धरनासलो . म्हज्या मुखार बशिल्ले बायलेची 
सगळी फाट आनी कमर दिसतालें . ब्लावज नावापुरतो घालो . 

म्हाका मनापासून लज दिसली . म्हजो घोव तर तटस्थ . म्हजें 
नाटकाचेर मातय लक्ष लागले ना . बायलो आपल्या स्वातंत्र्याचो उपेग 
अशेतरेन करतात हाची म्हाका तिडक आयली . आपली कूड 
सजोवपा इतल्योच ह्यो बायलो स्वतंत्र जाल्यात ? तरेकतरांच्यो फॅशनी 
करून , आपले कुडिची पुजा करून अर्दाअर्द भाग उकतो 

घालून दादल्यांची 

नदर आपणाकडेन वळोवन घेवपी चलयांचो आनी बायलांचो म्हाका 
सदांच राग येता . 

ह्या स्वतंत्र समाजांतली बायल फक्त आपले कुडिची पुजा 
करपाखातीरच स्वतंत्र जावं ना . तिका आनीक जायती कर्तव्यां आसात . 
समाजांत वावुरताना तिणे दादल्यांची मनां चाळोबपाचो यत्न करूंक 


जायना 


तशें हांव स्वतः पोरन्या चालिरितीचे न्ही . 

ह्या सुदारिल्ल्या संवसारांतल्यो सुदारणा म्हाकाय करीन 
दिसतात आनी हांव करताय बी . पूण कुडीचे नसते लाड आनी 
अपुरबायो केल्लें म्हाका सोंसना . कांय जाणा आपल्या कातीची हंव 
काडून वडोवपाचो उपाय करतात ; कोण आपलो मुखावळो सुंदर 
दिसूक जाय म्हणून उपाय करतात आनी अशें जायतें . नाकटांक वळण 
दी , केसाची तोखणाय कर , अशे तरेन संवसारांतलो खूबसो वेळ हयो 
फाजिल तोखणायो करपाक वगडायतात . हया मोलादीक वेळाचो उपेग 
ताणी आनोक जायत्या तरांनी करूं येता . पूर्ण सामाजिक स्वातंत्र्याची 
जाण तांकां अजून जांवना . आनी हाका बायलां बरोबरच खूबशा 
प्रमाणान दादलेय कारण आसात . बायलो म्हळयार शारीरिक 
उपभोग घेवपाच्यो इतल्यापुरते दादल्यांचे विचार मर्यादित आसात . 
काय चलयांक ऑफिसांनी बी नोकरी मेळटात त्यो या एकाच 
कारणाक लागून . बॉस आनी स्टेनो - टायपिस्ट , बॉस आनी पी . ए . 
चलयांक नोकरेचें हांयस दाखोवन तांचेकडेन मोगाचे खेळ करतले 
कितले बास आसतले ! जायतेकडेन घडटा अशें . हें ना जावंक जाय . 
दादल्यांनीय आपल्यो मर्यादा वळखून वागूंक जाय . 

वायलेचे कुडिचो , तिच्या कुडिच्या जाय या भागांचो वापर 

करून जायरातदार , नाटककार , सिनेमाकार आपलो खप 
वाडोवपाखातीर करतात . जायरातो म्हणून बायलेचे कुडिचें जाता 
तें प्रदर्शन ! प्रत्येक वस्तीखातीर बायलेचे माध्यम धरून जायरातदार 
तिचे कुडिचे प्रदर्शन करता . बाजारांत दुकानानी शोकेसीत बायलेची 
वेगवेगळ्या आकारान म्हूर्त तयार करून दवरतात ते ते वस्तीची 
जायरात करपाक ! दादले मात ते वस्तीपरस तिचे निर्जीव कुडिचीच 


चड 

तोखणाय करपाक लागतात . 

स्त्री सौंदर्याचो अॅट बॉब ' म्हणून काय नाटकांच्यो आनी 
सिनेमांच्यो जायराती जातात . ख - या अभिमानी बायलेक हाची तिडक 
येवपाक जाय . बायलेचे कुडिचो असल्या कामाखातीर उपेग करण 
ही आमच्या स्वातंत्र्याक बाधा येवपासारकी , आमच्या स्वाभिमानाचेर 
वाय बालपासारकी गजाल आसा . 

बायल म्हळ्यार फक्त तिची कूड न्हय . बायल ही एक मनीस 
म्हणून ह्या समाजान वावुरता हाची जाणीव सगळयांकच आसपाक जाय . 
सुरेखा , नाटकाचे स्टोरी परस हो गजाल तुकां कशी लागली ? 

तुजें , 
आशा .. 


C 


८ . 


संकुचित वृत्तीचे दर्शन 


मोगाळ सुरेखा , 

बायलांच्या आंगांत आसपी कलाकौशल्याविशी चार उतसे 
बरोवपाचें मनांत आसा . 

तूं जाणा , शिवणसूत करप , रोगोळी घालप असली मिरबडीची 
कामां म्हाका केन्नाच जमलींना . शिवणीखातीर वेळ वगडावप , तकली 
फोडप म्हाका मानवेना . म्हज्या आंगांत ते गुण नाच म्हळयार जाता . 
उरणो नेट हाडप म्हाका तरी जमना . कसलेय गजालीक बळजबरी 
आसपाक जायना अशें म्हजें मत . आपल्या मनाक दिसून कसलीय 
गजाल करपे वेगळी आनी बळान करून घेवप वेगळी . पूण म्हजेवरीच 

बाकीच्या चलयांनी आसचे अशें हांव मातय म्हणीना . दुसन्यांची कला 
पळोवन म्हाका तोखणाय दिसता . 

आपल्या आंगातली कला समाजाच्या उपेगाखातीर वापरात 
हाडपाचे यत्न दर एकल्यान करचे अशें मात म्हाका मनापासून दिसता . 
गावंक येतले चलयेन आपल्या सुंदर संगीतान आयकतल्यांक गुल्ल 
करचें . नाजूक येतले चलयेन स्टेजीवेल्या कार्यक्रमानी भाग घेवचो . 
नाटकांक पार्ट करूंक येतल्यान नाटकां गाजोवची सगळ्यांच्याच 
आंगांत ते गण आसनात . प्रत्येक मनोस घडटनाच तसो घडला . 
दर एकल्याची नदर वेगळी , वागप वेगळे . दोगजाण मनीस सारके 
आसनात . ज्यांका जमता ताणो मात आपली कला चेपून दवरचो न्हय . 

थोडयां बायल मनशांक शिवणीची खब्ब बारीकसाण आसता . 
तरेकतरेची शिवण तांकां जमता . मेटील्ले चादर , तुवाले पळोवन 
म्हाकाय करतल्याचे कौतुक दिसता . दाबणार विणून केल्ल्यो वस्ती तर 
भोव कौतुकाच्यो ! हालों तरेकतरांच्या बोटव्यांची फॅशन आयल्या . 
तरेकतरांचे वायरीचे बोटवे पळोवन म्हाका करतल्यांची लक्तुबाय 
दिसता . पूण , म्हाका स्वतःक तातूंत शक्त आनो वेळ खर्चुपाचें मात 
पासियेस ना . म्हज्या फ्रेंडसर्कलांन जायत्यो व्यक्ती आसात ज्यांचेकडेन 
अशे कितलेशेच गुण आसात . पूण आपले कलेचे उकतें प्रदर्शन करून 
दुसऱ्यानी ती कला आपणावची न्ही असो मात स्वार्थी हेतू हावें 
भौतेकालो पळयला . आपणे विणिल्लो बोटवो दुसन्यांक कळचो न्ही 
म्हणून लिपून विणपी चलयो हावें पळयल्या . आपणाकडेन आशिल्ली 
वस्त दुसऱ्यांकडेन आसची न्हय अशी संकुचित वृत्ती हांवे पळयल्या . 
आनी हे पळयतकोर बायलेचो खरो स्वभाव कसो आसता हे म्हाका 
कळून आयलां . बायल ही स्वर्थी आसता अशें स्पश्ट विधान करतना 
आतां हांव मातय कांचवेना . 

" एखादी नवीन गजाल म्हाकाच कळची , ती Common 
जावची न्हय अशें म्हाका दिसता . म्हजेंच कौतुक जावचे , म्हजी 
कला दुसऱ्यांक कळून ती सगळयाक जाहीर जावची न्हय अशें म्हाका 
दिसता . ” हे म्हज्या खासा कल्पनेतले न्ही . कोणाल्या तरी तोंडांतल्यात 
भायर फुटून म्हज्या कानार पडिल्ली हीं उतरां . हांवें त्या उतरांचेर 


३० 


अस्तुरी मृग 


जाप दिली 


अखेर तुकाय बी ती गजाल दुसऱ्या कोणायकडल्यान 
तरी कळ्ळयाच न्ही ? मागीर तुज्याच मनात असो स्वार्थी हेत कित्याक 
आयलो ? " ताचेर ताणे दिल्ली जापूय खरो आशिल्लो . “ म्हाका जाणे 
ही गजाल शिकयल्या ताचे बदला हाय ताका अशीच नवीन गजाल 
शिकयल्या . तशीच आमची अट आसली . तेभायर जे आमी एकमेकाक 
दिलें तें दुसन्यांक ना दाखोवपाचीय अट घाल्ली . " 

ही अशी संकुचित वृत्ती जर कलेकडेन आसत तर ते कलेक 
फुडार कितें ? बायलांनी आपलो स्वार्थी हेत , संकुचित वृत्ती बदलूक 
नाका ? आपणाकडेन आशिल्लो कला दुसन्यांक दाखोबंक नाका ? 


तुजें 


आशा 


९ . 


व्यक्तिमत्वाच्या सोदांत 


प्रिय सुरेखा , 


बायलेक आयज एक खाशेलें व्यक्तिमत्व लाबलां . वासंकिनी 
चेपून चिड्डून उरिल्ल्या तिच्या व्यक्तिमत्वाक उदर गतिची वाट 
सांपडल्या . ह्या व्यक्तिमत्वाचो विकास सादतना तिका ब - याचशा 
गजालींकडेन बारीकसाणेन नदर दिवंची पडटली . पोरणे संस्कार , 
रुढी , परंपरा पयस सारून नव्या विचारांकडेन एकरूप जावपाखातीर 
तिका वावुरखें पडटले . आमचो धर्म , रितीरिवाज , पुरूषप्रधान संस्कृती , 
सगळयांची पणा आनी बंधना हातूंतल्यान मुक्त जावपाची वाट 

आमकांच सोदून काडपाक जाय . ह्या कार्यांत दादल्यांची सहभाग 
लाबलो जाल्यार बरेंच जालें . पूण नाजाल्यार आमकां तें चुकूक ना , 
अशें म्हणून तो वावर आमकांच हातांत घेवचो पडटलो . पयर एक 
प्रसंग घडलो आनी तातूंतल्यान विचारांची गती वाडत गेली . 

बाजारांत एक वळखिची बायल मेळळो . म्हाका मुद्दम हाताक 
धरून थांबयलें . म्हज्या गळ्यांत अजापान पळोवंक लागली आनी 
मागीर दोळे घुबडावन विचारले , “ कोणागर दिला गो तुका ? " हांव 
आनी थंय रावले ना . तोंड धापून चलूक लागलें . हो प्रसंग घडटा थंय 
आता , म्हजें एक आदलें क्लासमेट मेळळे . उलयताना दुसरे एके 
चलयेची खबर आयलो . ताणे म्हाका विचारले , 

xxx क कोणागेर 
दिलां गो ? " आमी काळ बदलला म्हणटात , सुदारणा घडत आसा 
म्हणटात पूण मनाचो विकास जाल्लो मात दिश्टी पडना . खरे म्हळ्य . र 
आपल्या व्यक्तिमत्वाची जाणीव खास । बायलेक जावप गरजेचे आसा . 
आपली वळख दुसऱ्यावयल्यान करून दिवपात कसलो धन्यताय ! 

स्वतःच्या व्यक्तिमत्वावयल्यान बायलेक वळखूक जाय . तो 
अमक्याची धूव , भयण , बायल ह्या नात्यांचे भानगडीत पडनासताना 
तो अमकी अमकी म्हणूनच वळखूक जाय . हो विचार मनात रुळटलो 
तेन्ना ' तुका कोणागेर दिला ? ' आनी ' अमक्याक कोणागेर दिलां ? ' 
अशे प्रस्न येवचे नात . 

बायलो हुशार आसात . तांचेकडेन चिकाटो आसा . निष्ठा आसा 
हाची जाणीव समाजाक जाल्या पूण हे सगळे अमकेच एके मर्यादेपुरतें 
उरूंक जाय अशी समाजाची भावना . एखादया घरांत जर चलो आनी 
चली शिकतात . आनी चली भावापरस शिकपांत हुशार आसा जाल्यार 
सुद्धा उच्च शिक्षणावेळा र बापूय चलयेचेर अन्यायच करता . चल्याक 
फावोरान आनी कशेयतरेन उच्च शिक्षणाक धाडटा आनी चलयेची आवड 
मारून वडयता . कारणां एक आनी दोन न्हय खूब आसतात . तातूंतलो 
म्हत्वाची म्हळ्यार - चलयेक चड शिकून कितें करपाचें आसा ? चली 
दुसऱ्याचें धन - चड खर्च करप योग्य न्हय . शिक्षणाक वगडावचेपरस 
हुंड्याक सांबाळून दवरप बरें . चली कांय आवय - बापायक पोसूक येवंची 
ना हे आनी तें . सगळ्या कुटुंबानी ह्यो गजाली घडटातूच . खासा तुकांय 

हाचो अणभव आयलाच . तरी आसताना आयच्यो सगळयोच चलयो 
आवय बापायचो हो वेगळेचार तोंड धावून सोसून घेवपाइतली दुबळी 
उरूंक ना ही समाधानाची गजाल . एस . एस . सी . आनी बारावेक 
पयल्या क्रमांकांत उत्तीर्ण जाल्ल्या चलयांच्या उच्च शिक्षणाआड 
आवयबापूय निमतां हाडोत जाल्यार ती ओगी रावत अशे दिसना आनी 
चलयेच्या हुशारीची कदर करून चल्यांकडल्यान हाचो पुरस्कार घडलो 
जाल्यार चड बरें जातले . 

आमी पळयतात , आयज वेगवेगळ्या मळांचेर बायलमनशेची 
उदरगत दिश्टी पडटा . ती आर्कीटेक्ट आसा , अिजिनियर आसा , दोतोर 
आसा , वकिल आसा , बॅकेची मेनेजर आसा , चार्टर्ड अकाउंटंट 
आसा , लेक्चरर आसा , साहित्यिक आसा , आर्टीस्ट आसा , कलाकार 
आसा , खंय ना म्हुण ना . पूण खंतीची गजाल ती हो , इतलें आसूनय 
समाजांत तिचे स्थान दुर्लक्षित आसा खंयचीय कमिटी निवडटाना , 
अध्यक्षपदां निवडटाना , उच्च जागे दितना कर्तुपो बायलेचेर नदर 
गेल्ली दिसना . माचयेवयले जागे सोबोवपाचो मक्तिदारी दादल्यांचीच 
आसा , ती पयस जावंक ना . बायलांचो उगडास जाता केन्ना , तर 
अध्यक्षाक हार घालपाक , माचयेवेल्या मान्यवरांक तुरे दिवपाक ! गांवांत 
आयिल्ल्या भौमानेस्त व्यक्तिक , साजशृंगार करून पंचारतीनो 
ओंवाळपाक आनी चडूच जाल्यार समारंभ सोंपतकच पांच मिनटांचे 

मानपाक . अमक्या विशयावेलो परिसवाद वो भाशण 
आयोजीत करताना त्या विशयाच्यो तज्ञ बायलो दिश्टी पडनात . बायलो 
फुडें सरनात काय तशी संद ताका दिनात ? आयज हाचेर विचार 
करप , ची वेळ आयल्या . 

तशे पळोवंक गेल्यार बायलांच्या विकासाक इतिहास आसा . पूण 
त्या इतिहासाक फावो त्या प्रमाणांत गती मेळ्ळीना . महर्षि धोंडो केशव 
कर्वे हांचेसारक्यांनी स्त्री शिक्षणाचो पुरस्कार केलो . महात्मा गांधीच्या 
फुडारपणाखाला स्वातंत्र्य लढयावेळार बायलां फुड सरली . अरूणा असफ 
अली , सरोजनी नायडू ही केदी मनशां ! स्वातंत्र्याचे चळवळी वेळार 
आर्माच्या गुळयांक भियनासताना , बंदखणिची भिरांत बाळगिनासताना 
पोटतिडकेन स्वातंत्र्याच्यो घोशणा दिवपी ह्या निर्भिड बायलांनो 


उपकार 


अस्तुरी मृग 


३३ 


ह्या 


जैताचो इतिहास घडयला . ह्या बुनयादिच्या म्हालवजार आयची 
बायलमनीस अभिमानान उबी आसा . महात्मा गांधीसारके फुडारी आज 
नात हेच बायलांचे दुर्भाग्य ! पूण त्या दुर्भाग्याचेर शीणत बसनासताना 
आपले कर्तुप आपणे सिद्ध 

सिद्ध करून 

दाखोवपाची वेळ आयल्या . 
आमचेखातीर हे आव्हान कशें ! तरी आसताना , जेन्ना जेन्ना आकांताचे 
प्रसंग आयल्यात तेन्ना तेन्ना बायलेन पुरूषार्थ दाखयला .. 

बायलांचे उदरगतीचेर जेन्ना बायलोच पोटतिडकीन उलयतात 
तेन्ना चडशा दादल्यांमुखार एक प्रश्न उबो रावता - ह्या बायलांनी जर 
खन्यांनीच आपली उदरगत सादली जाल्यार फुडाराक कितें जावपाचें ? 
स्वांत्र्यत्र्याच्या नावाखाला ही समाजांत मेकळेपणान वावरूंक लागली , 
जाल्यार मागीर कुटुंबाची घडीच विस्कट्टली . घर - संसार म्हण जें 
कितें आज बायलेचेर लादला तें ती सोडून दितली आनी मागीर 
घरसंसार कोणे सांबाळपाचो ? सगळेकडेन स्वैराचार माततलो . 
विचारांची काकूळट केलेबगर रावू नजो नोकरी करून बायलेन 
संसाराची अर्थिक बाजू सांबाळ्ळी तेन्ना घरसंसाराची अर्द जापसालकी 
दादल्याचेर नकळटाना पडलो ती तो न्हयकारूंक शकना . 

स्वैराचाराचो दुबाव बायलेचेरूच कित्याक ? नितिमत्तेचे धडे 
फकत बायलांक ? दादल्यांक लागनात ? महात्मा गांधीनी म्हळां , ' बायल 
ही घोवाची बांदिल्ली गुलाम न्हय तर ताची अिश्टीण आनी ताची 
सुखां आनी चिंता वाटून घवपी ताची सांगातीण . आपणे कशे 
जियेवचें हाचो तिका पुराय अधिकार आसा . ' त्या काळाचे महात्माजिचे 
विचार पळय आनी आयचो दादलो घरसंसाराचे चितेन कसो न्हिनळटा 
तें पळय ! 

बायल म्हण तिका फावो तसो मानच ना करून वडयला . तिका 
जाय तसो बाकिच्यांकडल्यान आदरूच मेळना . 

बायल हे फकाणां मारपाचें ओक साधन अशी एक समजीकाय 

पडल्या . आनी ही समजिकाय साहित्यिकांनी आनी 
व्यंगचित्रकारांनी करून दिल्या . फाटल्या काय वानी बायलो आपणाक 
सोयीचे आनी फावता अशें म्हणून तीन वेवसायांनी वताली . नर्स 
स्टेनो आनी शिक्षिका . तर या तिनूय वेवसायांची प्रतिश्ठा इबाडून 


जावन 

वडयली . स्टेनो म्हणना फुडें दोळयामुखार एक कॅबिन येता . कॅबिनांत 
बॉस , बोसाचे पाय स्टेनोच्या पायांकडेन - बोस डिक्टेशन घालपांचे 
सोडून ताचे दोळे स्टेनोच्या हड्डयाकडेन . अशे तरेचो मिठमसालो लावन 
एखादो साहित्यिक जेन्ना वर्णनां करता वो एखादो व्यंगचित्रकार चित्रां 
काडटा तेन्ना समाज त्या बोसाक काय म्हणीना पूण स्टेनोक नावां 
दवरता ! 

अशेच तरेची गजाल बाई - मास्तराची आनी नर्स दोतोराची ! 
हाचो परोणाम असो जाता की , या वेवसायांत काम करपी 
बायलांकडेन समाज प्रतिश्ठोत नदरेत पळयना . काय वेळार मागोर 
असल्यांच्यो सोयरोगती जुळपाकय कठीण वता . गजाल पळोवपाक 
मस्कऱ्यांची दिसता पूण हाचो धसको मात चलयो घेतल्याबगर 
रावनात . हालींच्या काळांत तर चलयो हया वेवसायाकडेन वचपाचे 
ताळून ऑफिसानी नोकरी करप योग्य समजतात . बेकेनी , सरकारी 
ऑफिसांनी आतां चल्यांअितल्योच चलयोय नंबर लायतात . आयज 
बायलां साहित्यिकांमुखार हे एक आव्हान आसा . ज्या 
बायलमनशेचे हे वायट चित्र रंगोवन दवरला तें पुसून वडोवपाखातीर 
आपल्या हातात लेखणी घेवन खरे चित्र समाजामुखार रंगोवपाचें . 
एक गजाल घडटली - खंयचोय रुढ जालो विचार समाजाचे 
वडोवप 

खूब 

कठीण . पूण यत्न करचेच पडटले . एक 
दिसता , 

बायलेची धाडसी कर्तुपां आमी 
पळयतात पूण ह्या तांच्या धाडसाक कथेत सुवात मेळना वो साहित्यांत 
प्रोत्साहनय मेळना . एखादी क्रांतीकारी बायल साहित्यांत क्वचित 
दिश्टी पडटा . घोव नाशिल्ली बायल जेन्ना परतून लग्न जाता 

समाज जे तुच्छतायेन तिचेकडेन पळयता तेंच 
पडबिंब साहित्यांत येता . घोवाकडेन पटना म्हण एखादी काडीमोड 
घेता . तिकाय तिरस्कारान पळयता तेच साहित्यांत येता . घोवाची 
वैचारीक पातळी आपणाकडेन जुळना म्हण एखादे बायलेक दुसयाकडेन 
इश्टागत दवरता तर तिका समाज नांव दवरता , तेंच साहित्यांत येता . 
अशा बायलांकडेन साहित्यिकांनी सहानुभुतिन पळयिल्ले दिसना . 
बायलांचे प्रश्न सुटावे जावपाखातीर मागणी करप वो अन्यायाआड 


तकलेंतलो काडून 


अजाप 


सामान्य 


विधवाविवाह म्हणूया 


अस्तुरी मग 

आवाज करप हाचेपरस जर ह्यो गजाली दादल्यांकडल्यान घडिल्ल्यो 
जाल्यार खूब बरें जावपाचें ! पूण तेखातीर एक विशाल नदर आसची 
पडटा . संकुचित दृष्टीकोण दवरून वावुरप्यांचे हे काम न्हय . 

बायलांखातीर खास राखीव जाग्यांची जेन्ना मागणो येता तेन्ना 
एक सूर भायर सरता तो म्हळयार समानतेचो पुरस्कार करपी 
बायलांक अशो सुविधा कित्याक ? तांचे म्हणणे सामकें बरोबर आसा . 
बायलांक समानता जाय . पूण तो दिल्या व्हय ? आज पन्नास टक्क्यांवयर 
बायलां मतदार आसात पूण विधानसभेत निवडून आयिल्ली बायलांच 
नात . हाचेर कोणे येवजिलां ? 

पक्ष कितल्या बायलांक तिकेटी दिता ? खरे म्हळ्यार बायलांचे 
समानतेचे भांडवल करप्यांनी हो उणीव लक्षांत घेवन सरकाराक 
जांव राजकी पक्षांक हाची जाप विचारप गरजेचे आशिल्लें . 
तें काम जायना आनी जेन्ना राखीव जाग्यांची मागणी येता तेन्ना 
हजार तोंडां उकती जातात . आज जें भ्रश्ट राजकारण चल्ला तें 
थोडेशं तरी जाग्यार वडोवपाक बायलाची राजकारणांत गरज आसा . 
आयज जो वचत थंय भ्रश्टाचार चल्ला तो उणो करपाखातीर 
सगळेकडेन बायलांचो सहभाग आसप गरजेचें . 

ज्या राष्ट्राचे प्रधानमंत्रीपद एके बायलमनशेन बरेतरेन 
सांबाळ्ळे त्या राष्ट्रांत राजकारणांत बायलां उण्या प्रमाणांत दिश्टी 
पडप ही लजेची गजाल ! पूण अभिमान दिसता तो इतल्याचखातीर , 
उण्या प्रमाणात लेगीत जी बायलां हया मळार वावुतात त्या 
बायलांनी आपलें धाडस आनी कर्तुत्व दाखोवन दिला . पन्नास 
टक्क्यांवयर बायलां मतदार आशिल्ल्या हया लोकशाही राज्यांत 
लोकशाही पद्धतिन बायलांनी राजकारणांत आपलो वांटो माणूक 
जाय मागोर तो समजीकायेन आसूं वो सरकाराचेर आनी पक्षांचेर 
दबाव हाडून आसू . अशें घडलेंना आनी आमच्या मागण्यांचेर 
दुर्लक्ष केले जाल्यार बायलांच्या ज्या मतांनी सरकार निवडून येता 
त्या सरकाराचे प्रतिनिधो फुडले निवडणुकेक दारांदारांनी वचून 
बायलांकडेन मतांची मागणी करतात तांकां सडेतोड जाप विचारपाची 
तयारी दवरूंक जाय . वेळ पडल्यार त्या मतदानाचेर बायलांनी 

मान्य 


बहिष्कार घालपाक जाय . 

जेन्ना अशेतरेचे विचार खरपणान भायर सरतले तेन्ना खूब 
जाण दचकतले . काय विचारवंतांक आपली गुन्यावकाराची भूमिका 

जातली . आयजमेरेन जे बायलेक अधिकाराविणा चेपून 
दवरली , घरसंसाराचे मर्यादेत तिका कोंडून दवरली , तिच्या विचारांचो 
बांद आडावन दवरलो त्या सगळ्याक जापसादार कोण आसत हाचेर 
गंभिरपणान विचार जावपाक जाय . 

अशे तरेचे विचारमंथन घडचें आनी मागासवर्गीयांसारको हो 
बायलांचो समाज जो कर्तुपी आसूनय फाटी उरला ताका उदरगतिची 
वाट मेकळी जांवची . आज ना फाल्यां ही उदरगत जातलीच . आपल्या 
कर्तुत्वान बायल ती मेळयतली हातूंत दुबाव ना पूण दादल्यांचे सहकार्य 
आसल्यार परवांचो दीस फाल्यां येतलो . 
दिसना तुका ? 

तुजें , 
आशा . 

भाग । दोन 


कथा रुपान 


१ . 


नदर जाडीचेर 


- 


शेनवाराक हाफ डे आशिल्ल्यान हांव घराच आशिल्लें . आमचे 
घर सोदून काडून कुंदा आयलें . ताका अशे अकस्मात पळयनाफुडें हांव 
अजापलें . हावें म्हळे , 

अशे अकस्मात सांगनासताना आयलें ? 
तशेंच गरजेचें काम आसा म्हण आयलें . 
लग्नाच्या आमंत्रणाक न्ही मगो ? 
हावें लग्नाचो विचारच आतां तकलेंतलो काडून वडयला . 

म्हाका आतां कळ्ळे , कुंदाचें कितें तरी बिनसलां . पणजे 
आसताना आमी सद्दां एकामेकाक मेळटाली . खाजगी आनी हेर गजाली 
जाताल्यो . पूण आतां बदली जाल्ल्याकारणान आमी अशी पयसावल्यांत 
आनी केन्नाय मेळटात . तरी आसताना कुंदाचे आयचे येवप अजापाचेंच 
आशिल्लें . 

- तूं खंयचेतरी कथेतले वाक्य अलोवं ना मगो ? कांय 
साहित्यिकांक संवय आसता चलता भोंवतना कथा जगपाची . 

- तशे प्रत्यक्षांत घडू येताले जाल्यार जीण अशी निरशेवणेची 
जावची नासली . 

कुंदाच्या ह्या उतरांचेर हव काय उलयलें ना . 

कुंदा एक नवोदीत कथालेखिका . ताची आनी म्हजी वळख 
अशीच लेखक संमेलनात जाली . आमची कथांचेर चर्चा , उलोवणी 
जातालीं आनी थंयच आमचे इश्टागतीचे संबंद जुळून आयले . 
साहित्यावांगडा मागीर आमची सुख : दुखांय भरसूक लागली . कुंदाच्या 
आदल्या उलोवण्याचो म्हाका उगडास जालो . फुडाराचेर उलयताना 
ताणे म्हणिल्लें , 

- साहित्याचो म्हजो छंद असोच चालू उरतलो जाल्यार तसोच 
रसीक घोव मेळपाक जाय . 

हांव तेन्ना हांसलें आनी म्हळे , 

तुवें तसोच सोदून काडचो पडटलो . 
आनी त्या प्रसंगार कुंदाच्या तोंडार फुलिल्लो मुमुखों हांसो 


म्हाका येवजलो . 


220 


कितें पळयता एकसारकें ? 
कुंदाच्या प्रश्नान म्हजी तनरी भंगली . 
रसीक प्रियकर मेळ्ळो तरी तुजी पिरंगणी कित्याक ? 

म्हाका मेळिल्ल्या प्रियकराची रसीकता बेगडी हे म्हन्यान 
पावतकच कळ्ळे . 

म्हाका शेळो धाम सुटिल्ल्यावरी जालें . कांय वेळ हांव ओगीच 
रावलें आनी मागीर ताका घेवन भीतर गेले . 

कुंदा आनी महेशाचे प्रेम जुळ्ळयार स म्हयने जाल्ले आसूये . 
महेश एक कवी . कवीसंमेलनात ताच्यो कविता आसताल्यो . कुंदाय 
पयली कविता रचतालें , कवीसंमेलनांनी वांटो घेतालें . हांगांच तांची 
वळख जाल्ली . ती अशीच अदींमदीं मेळूक लागली . साहित्यिकांमदीं 
तांच्या ह्या प्रकरणाचेर चर्चा जावंक लागली . ताणी लोकांली 
अभिनंदनाय स्वीकारिल्ली . 


४२ 

दोगांयची मनां जुळिल्ल्यान तांच्या लग्नाक तशी आडखळ 
नासली . फक्त घरच्यांचो प्रस्न येवं येतालो , म्हळयार जातीखातीर . 
दोगांयची जात वेगळी . पूण लग्न जावपी मनशांकडेन आत्मविश्वास 
आसल्यार घरच्यांचो विरोध खंय तग धरता ? तातूंत ती दोगांय 
स्वावलंबी आसली . पांच वर्सा जाली , कुंदा बँकेत नोकरी करताले . 
आनी महेश सरकारी खात्यांत कामाक आसलो . असले घट आर्थिक 
परिस्थितीत दोगांयकूय कांचवेपाची गरज नासली . कुंदा जाय तेन्ना 
घर सोडून महेशावांगडा येवपाअितलें धीट आसले . तशें ताणे महेशाक 
सांगिल्लें लेगीत . पूण महेश घरच्यांक भियतालो . ताणे अजून कुंदाक 
आपणागेर व्हरूंक लेगीत नासले . सदांच कसलीशी निमतां करून ते तो 
ताळटालो . 

फुडें कितें बडलें तें जाणा जांवचे म्हणून हावें कुंदाक म्हळे , 
- आतां तुजे निरशेणेचे कारण सांग . 
-हावें महेशाक नापसंत केलो . 
मोगांत पसंती नापसंतीचो प्रस्न येता ? ना . 

अशें म्हाकाय दिसतालें . पूण आतां ताचेकडेन लग्न जावपाक 
म्हजे मनच तयार जायना . 

अशें घडलें तरी कितें ? 

जे घडलें तें प्रसंगांनीच तुज्यामुखार मांडटां . एक दीस 
महेशान म्हाका विचारले . 

' पांच वर्साचे सिविसेचे तुवें कितले एकठांय करून दवरल्या त ? 
डेपोझिट बी केलां आसतलें ! 

' हावें केन्ना पैशांची आशा धरली ना . ज्या घरांतलें अन्न खाता 
त्या घराखातीर चार पैशे मोडले हातूंतच म्हाका समाधान आसा . ' 

' पूण चलयांनी थोडे पैशे गांठीक सांबाळंक जाय , घरच्यांखातीर 
मोडून फायदो कितें ? भाव कितें तुका आतां पोटलो दितलो ? ' 

म्हाका नाकाच जाल्यार ! हांव एका पैशाचीय वस्त 
घेनासताना घरांतल्यान भायर सरपी 

' आगो कायद्यान चलयांक बापायचे इस्टेटीचो बांटो येता ; 
म्हज्या भयणांक बापायन लग्नांवेळार दिवं ना ? ' 


6 

" म्हण्टकीर तुका म्हजेकडल्यान हंडो जाय , अशेंच मरे ? ' 

' न्ही गो - हावें खंय तशें म्हळां ? तुका राग येता जाल्यार 
आसूं तो विशय . ' 

आनी तेन्नासावन महेशाविशींचो आदर उणो जायत गेलो . कुंदा 
बरीच भांगराशिंगरां घेवन येतलें अशी ताची अपेक्षा आसली . पूण 
ताणें ताका स्पश्ट सांगिल्लें , 

' म्हाका भांगरां आनी अळंकार घालून मिरोवपाक आवडना 
गळ्यांत अंक मणी आनी हातांत सोबेखातीर दोन कांकणां सोडून हेर 
भांगरां हांव आंगार दवरचे ना . ' 

' आनी हांवें अपुरबायेन तुकां अळंकार करून घाल्यार ? ' 

म्हज्या स्वातंत्र्याआड तूं कित्याक येता ? म्हाका जाय तशें 
वागू दी . ' 

पूण घोवाक आवडटा तशें बायलांनी व गूंक जाय . ' 
' तूं बळजबरी करूंक पळयता ? ' 

तुका जाय जाल्यार तशें समज . पूण तुका म्हजे आयकुचें 
पडटले . 

असल्यो धपकावण्यो आयकून घेवपाक , तूं म्हाका गुलाम करून 
व्हरूंक सोदता ? ' 

ना गो कुंदा - आसू . येन्नाच फुडाराच्यो गजाली उलोवन 
आमचेमदी वायटपण कित्याक ? तुका आवडना जाल्यार तूं घालू नाका 
भांगरां . पूण भांगरांक मोल आसा तें पैशांक ना . देखून आमी भांगरां 
करून दवरया . ' 

आनी मागीर अशे एकार एक प्रसंग घडत गेले जाका लागून 
महेश कुंदाच्या मनांतलो साप देवलो . लग्नाउपरांत आनी जुळप 
कठीणच आसलें . महेश पैशांत आपले व्हडपण सोदपी तर कुंदा ताच्या 
उरफाटें . 

- महेश म्हाका एक कवी , साहित्यिक म्हण जाय आसलो जाच्या 
सांगाताक हांव म्हजेय साहित्यिक गुण वाडयतलें आसलें . 

कुंदाक आपल्यो भावना आवरूंक आयल्यो नात आनी ताच्या 
दोळयांत दाटिल्ली दुकां म्हाका दिसून आयली . आतां भावनेचे 

सुवादीन जालें तरी कुंदा त्या प्रसंगार धिटायेनच वागले . फुडल्या 
म्हयन्यात तांचें रजिस्टर जावपाचे थरिल्लें . आतां ती सदाच मेळटाली . 

सदच्या जाग्यार एके सांजवेळा ती मेळ्ळी . कुंदान पर्सीतल्यान 
एक पेपर काडून ताच्या हातांत दिलो . सिविसेच्या राजिनाम्याचो तो 
अर्ज आशिल्लो . ताणे तो वाचलो आनी तो गंभीर जालो . ताणे 
म्हळे 

' हे कितें करता तूं ? ' 
नोकरी सोडटां . ' 
कित्याक ? ' 

' खरे सांगू ? म्हाका नोकरेची उबगण आयल्या . म्हाका खूब 
बरोवपाचें आसा रे . नोकरेक लागून वेळूच मेळना . लग्ना उपरांत 
पैशाची अडचण येवची ना . तुजो पगार पुरो जातलो . ' 

' ना कुंदा . आयज म्हारगाय खंय पावल्या ? इतली बरी 
नोकरी तूं सोडूं नाका . साहित्यान पैशे मेळनात . तूं नोकरी करता 
हातूंत म्हाका कितली खोस आसा जाणा ? हांव फुडाराची कितली 
सपनां पळेतां आनी तं अशें चिंतता ? " 

' हांव नोकरी सोडटलें . ' 
तुवें निमणो निर्णय घेतला ? ' 
हय . लग्नाउपरांत नोकरी करपाची म्हाका इत्सा ना . ' 

तशें जाल्यार नोकरी नाशिल्ले चलयेकडेन लग्न जावपाची 
म्हजीय इत्सा ना . ' 

' तुजी खोशी . 
कुंदान सहजतायेन आपणाक मेकळे करून घेतले . 

ताज्या निर्णयाची म्हाका तोखणाय दिसली . हांवें ताचे फाटीर 
हात भोंवडायलो आनी म्हळे , 

- तूं खरेंच शाण्याभाशेन वागले . असल्या चल्यांकडेन लग्न 
जावपाचें ? जांकां आत्मविश्वास ना , स्वाभिमान ना तांचेकडेन केन्नाच 
लग्न जावंक फावना . तूं योग्य तरेन वागले . लग्न म्हळयार कितें 


बाजार गो ? 


- पूण एकूच जातलें . खूब लोकांनी आमकां एकठांक भोंवताना 


अस्तुरी मृग 


४५ 


पळयलां . तांकां हांव कितें जाप दिवं ? 

- काळाच्या ओगांत लोक तें विसरून वतले पूण लोकाली उतरा 
आयकून घेवपा इतलें तुवें धीट जावप गरजेचें . 

आनी मागीर सगळो ओग गेल्या उपरांत कुंदा मेकळेपणान 
साहित्याच्यो गजाली उलोवंक लागले . 


२ . 


बावलेची जीण 


लग्न जावन रमाक एक वर्स जायत आयला . ह्याच म्हयन्याचे 
तीस तारखेक ती लग्नाचो वाडदीस मनोवपाची आसात . तशे पळोवक 
गेल्यार सगळ्यांक दिसूक फावो , रमा मनापासून सुखी आसा 
म्हणून . कारण जेन्ना ताचे लग्न थरले तेन्ना दर - एकल्यान रमाचे आईक 
म्हळे , ' खरी भाग्यवन गे बाये तूं ! चलयेखातीर मांतय त्रास काडचे 
पडले नात . आनी तें खरेंच आशिल्लें . रमाचे लग्न थरलें - वीसावें 
वर्स काबार जावच्याआदींच ! रमाच्या मनात खूब उमेदी आशिल्ल्यो 
बी . ए . जातकीर एम . ए करची , एल.एल.बी. करची , नोकरी करची , पैसो 
जोडचो , खूब - खूब मिरोव , पूण बी . ए . क आसतनाच सोयरीक जुळून 
आयलो . रमाच्या भावाचोच एक मित्र , खूब गिरेस्त . पैसो फाल्त ना . 
ताणेच रमाक मागणी घाली आनी सगळ्यांक दिसले , आयतें थळ 
चलून आयलां , ना कित्याक म्हणचें ? आनी रमाच्या विरोधाची पर्वा 
करीनास्तना ताका माटवांत उबे केले . व्हडल्या थाटामाटान ताचे लग्न 
जालें . पंदरा हजारांची भांगरां ताच्या आंगार लखलखतात . ताचे 

गोरे कातीक आनी सोबीत रुपाक तर ती चडूच सोबन दिसतात . तशें 
तांचे जोडपे नदरेत भरपासारकेंच . तोय बो रुपान शिरवंत आनी 
कातीनय गोरोधवो . सोयरीक जमली तेन्ना रमाय एका वेगळ्याच 
उमेदीन फुलिल्लें . पूण आतां रमाक ती गोरसाण , सोबीतकाय कांयच 
नाका जाल्या . सगळयांचेर ताजो जीव विटला . रस्त्यावेल्यान वतना 
ताजेर लागिल्ल्यो लोकांच्यो नदरो ताका चुकयन दिसतात . 

रमाच्या लग्नावेळार जाण्टेल्यो बायलो ताजी भांगरां तोखेताल्यो . 
भांगरावेल्यान ह्यो आपणालें मोल करताल्यो अशें रमाक दिसताले 
आनी तिडकीन तें भितल्ल्याभितर फुगार जातालें . 

घरांत हरशी रमा आनी घोव दोगांच , बाकीची सगळी मंडळी 
मुंबय आसता . बरो सुंदर ब्लॉक आसा . सगळे गिरेस्तकायेचो थाट 
हातूंत आसा . सगळे आसा . भितरले एक कपाट भरून साडयो आसात . 
उंची उंची साडयो पूण रमाच्यो सगळयो भावना हांगा मरून गेल्यात . 
इतले सगळे भरील्लें आसूनय ताका हांगा सुख ना . 

ताचो जीव घुस्मट्ठा . तसें पळोवंक गेल्यार घोब ताचेर खूब 
माया करता . ताका रमा जाय . तो रमाक तोखेता , लाड करता - अपुरबाय 
करता . पूण तरी आसतना रमा सुखी ना . हाजें कारण एकच आनी 
तें म्हळचार त्या घरांत तें स्वतंत्र ना . 

ताचो बायलेच्या मनाचेर आनी विचारांचेर पुराय हक्क 
आसा अशें तो मानता . पूण रमा मात ताच्या विचारांच्या आड 
केन्नाच येवंक शकना . 

एक दीस तो चड रात करून घरा आयलो , ताणे तोंड म्हन्यान 
हाडलें . तेन्ना फस्स करून सोन्याचो वास आयलो . रमान विचारलें - 
' सोरो घेतिल्लो ? " त्याबरोबर एद्दे मोटे दोळे करून ताचेर धेगसो 
घालो " हय , सदांच घेतलो . तूं कोण आडावपाक ? " आन्दी अशे तरेन 
सदांच रातोकडन तो सरो पियवन येता . तो वास रमाक सोसना तरी 
ताका ताच्या कुशीत व चचेंच पडटा . अशे तरेन एक बर्स जायत आयला . 
तो रमाचेर घोवपण गाजयता . रमाचो भितल्लेभितर घुस्मटमार जाता . 
दादल्यांचे नदरेन हीच बायलेचे जीणेची किंमत ? तिच्या विचारांक , 
तिच्या कर्तुपाक कांयच मोल ना ? 

बायलेची जीण बावलेवरी ? बावलेक नटयतात तशेंच तिका 
नटोवप ? दोगांयभितर एकच फरक - बावली एक निजिव वस्त आनी 
बायलेचो देह एक चलपी - उलोवपी प्राण . बाकी मन हे मेल्ल्यानच 
जमा . बावलेच्या आंगांत प्राण ना म्हणून ती मोनी आनी बायलेच्या 
आंगांत प्राण आसून ती मोनी ! ह्या विसाव्या शेंकड्यांत बायलेन 
इतले दुबळे रावप सोबता ? तिका दुबळी कोणे केल्या ? ती इतली 
दुबळी कशी जाली ? कोण कारणीभूत ताका ? तिजे आवयबापूय , 
घोव , समाज काय खासा तीच ? 


३ . 


कलेचो बळी 


पिक्चराक गेल्लेकडेन नीशा हयन्हयशे झळकले . हावें म्हज्या 
धोवाक म्हळे , 

- तें पळय नीशा . धोवा बरोबर . बरेंच मोटे जाला न्ही ? 

चड सुखावलां आसतले . ताणे म्हळे . 

आमची उलोवणी इतल्यारूच उरली . पिक्चर सुट्टकच हावें 
ताका पयसुल्यानच हडकिलें . म्हन्यान वचून वासपूस करपाची म्हाका 
तितली उमळशीक नाशिल्ली . नीशा आज समाजाचे विशेश कोण 
नाशिल्लें . सर्वसामान्य बायलांवरी तेंवूय एक संवसारी बायल जाल्लें . 
एका घोवाची आदर्श पत्नी जाल्लें . 

दोनूच दिसांनी नीशाचे म्हज्या नांवार एक व्हडले पत्र आयलें . 
पत्रांत नीशान स्पश्ट आपली व्यथा बरयिल्ली . आंगान मोटें आसलें 
तरी मनान ते पिडेस्त जाल्लें . घोवाच्या बंदनानी बांदून उरिल्लें . 

आंकवारपणांतलें ताचे मेकळेपण आतां उरूंकनासलें घरंदाज घराण्याचे 
नितिनेम ताका लागू जाल्ले . 

पत्र वाचून नीशाची काकळूट आयली ना . ताच्या दुबळेपणाची 
तिडक आयली . शिकूक नाशिल्ल्या अडाणी बायलांची व्यथा आमी 
समजूंक शकता . घोव बेबदो - सोरो पियेवन घरा येवन बायल भुरग्यांक 
मारता तेन्ना त्या बाबड्या बायलांची काकळूट जरूर दिसूक फावो . 
पूण शिकिल्ल्या सुदारिल्ल्या बायलांचे घोव , चार - चौगांत वावरून 
सुदारणेचो आव हाडपी जेन्ना संकुचितपणान वागतात तेना तें कशे 


सहन करूं येत ? 


नीशा एक हौशी कलाकार . अभिनयाचें गिन्यान आशिल्लें . 
इतलेंच न्हय तर अभिनयाचो प्रशिक्षण कोर्सय ताणे केल्लो . आजवेर 
कितल्याशाच नाटकांनी ताणे भूमिका केल्ल्यो . इनामां मेळून ताच्या 
भूमिकांचे कौतुकय जाल्लें . अभिनयाची मनांतल्यान आवड आशिल्ल्यान 
मोटे उमेदीन ते रंगमंचाचेर वावुरतालें . आपल्या अभिनय कौशल्यान 
ताणे प्रेक्षकांची मनां जिखिल्ली . 

ताचे हे कलेक घरच्यांचेंय प्रोत्साहन आशिल्लें . आवय बापायन 
ताचे कलेआड येवपी कसलीच बंदना केन्नाच घालीं नात . आपले 
धुवेच्यो व्हडविको आवयबापूय अभिमानान गायताली . असली वैचारिक 
बसका आशिल्ले आवय बापूय सगळयांकूच मेळनात देखून नीशाचे 
भाग्य आमच्या सारवयांच्या दोळयांत भरतालें . एक मेकळेपणाची 
जीण नीशा जगतालें . ताचे हे स्वातंत्र्य अशेंच तिगून उरचें आनी 
अभिनयात ताणे उंचेलो पांवडो गांठचो म्हण आमचे मन आंवडेतालें , 
नीशा आमच्या मनांतले विचार खरे करून दाखयतले हेविशी म्हाका 
खात्री आशिल्ली . तशें ताणे तोंडान उलोवनय दाखयिल्लें . आमच्या त्या 
संवादाचो म्हाका आजून घट्ट उगडास आसा . 

-नीशा , आजमेरेन आंकवार आशिल्ल्यान तुका हे शक्य जाले . 
पूण लग्ना अपरांत ... म्हजीं उतरां मदींच तोड त नीशान म्हळे 

- म्हजे कलेची तोखणाय करपी सांगाती मेळेबगर हांव लग्नच 
जवं . ना . 

-हो तुजो निर्णय तर 

- हय . आनी समज तसो मेळ्ळो ना तरी म्हाका जसो मेळटलो 
ताचेमदी कलेची आवड निर्माण करपाचे सामर्थ्य म्हजेमदी आयलेबगर 
हांव लग्न जावचे ना . 

नीशाच्या ह्या निर्धाराचे हावें तोंड भरून कौतुक केलें आनी 
म्हळे , 

- तुजेसारक्यो चलयोच आज समाजांत कितेंप सुदारणा 
घडोवंक पावतल्यो . 

पूण कलेची तोखणाय करप आनी कलेचो मोग आसप हातूंत 
कितलो फरक आसा हें नीशाक तेन्ना खबर नाशिल्लें . ती पिरायच 
अशी सपनांचेर जगपाची आसता . 

एन उमेदीच्या भारार नीशा मोगांत पडले . सुधीर - ताच्याच 
ऑफिसांत काम करपी . नीशाची नाटकां नेमान पळोवपी . ताच्या 
गजालीनी रस घेवपी . नीशाक दिसलें - सुधीर खरेंच फावोसारको 
आसा . एक दीस न शान सुधीराकडेन म्हजी वळख करून दिली . 

म्हजे कलेचो मोगी म्हाका मेळ्ळो . सुधीर म्हज्या 
अभिनयाचेर प्रेम करपो . 

हावें तांचे अभिनंदन केले . मागीर बरोच वेळ बसून आमी 
गजालो केल्यो . सुधीराच्या उलोवण्यावेल्यान तो आधुनीक विचारांचो 
पुरस्कर्तो हाची जाणीव जावपाक लागली . हुंडयाचो विरोध , 
जाती - पातीचो धिक्कार असले विचार ताच्या तोंडांतल्यान आयले . 
परत एक फावट नीशाचे भाग्य म्हज्या दोळयांत भरलें . हावें ताका 
म्हळे लेगीत 

- खरेंच गो तूं भाग्यवान . एकाच विचारांच्यो व्यक्ती अशो 
एकठांय येवपाक कठीण आसता . पूण तुमचेबाबतींत हो योग जुळून 
आयला . कलाकार चलयांनी कलाकार चल्यांकडेन जातधर्माचें बंधन 
स्वीकारी नासताना लग्न जावचे . ह्या विचारांप्रमाण तुमचे जोडे जुस्त 
जुळळां . 

नोशाचो संवसार बरेत रेन फुलतलो म्हण तेन्ना म्हाका खोशी 
जाली . सुधीरानय कांय नाटकांत ल्हान व्हड भूमिका केल्ल्यो . आजमेरेन 
जेभाशेन नीशा रंगमंचार वावुरले तीच ताची उमेद लग्नाउपरांतूय 


- 

तिगून उरतली हे खातीर हांव चड धादोशी जालें . 

पूण सत्य चड तेप लिपून उरले ना . लग्ना उपरांत नीश क 
नाटकांत काम करपाचे आमंत्रण आयलें . नीशान पयलीं खरें कारण 
सांगलेना . आपणाक फावना म्हण वेळ मारून व्हेलो पूण तेंच 
सांगताना ताच्या दोळयांआड दडिल्ली भावना नदरेआड जालो ना . 
लग्नाआदी खरे म्हळ्यार नीशाक चड फावनासलें . ऑफिसाचे 

सुटून 

तें 
वेगळी टयूशना दितालें . पूण नाटकाखातीर केन्नाच वाजेनासले . आनी 
आतां तर दोगजाणांचो संवसार , घरांत वावराडी , टयूशनां नात . 
देखून ताचे हे निमित्त म्हण कळटालें ... दोन तीनदां घरा वचून ताका 
विनयतकच एक दीस घोवाकडेन गांठ पडली आनी सोक्षमोक्ष लागलो . 

- खरे सांगू ! नीशान आतां नाटकांत कामां करप म्हाका 
मान्य ना . हांव ताका आनीक स्टेजीर चडूंक दिवचोना . पयलों एक 
हौस म्हण केली . पुरो . 

भितर नीशा हुंडक्यानी रडटालें , 

एक दीस नीशा बाजारांत मेळ्ळे . घोव दुकानांत भितर सरिल्लो . 
आमी भायर उलयताली . तेत्रा ताच्या उलोवण्यावेल्यान ते एका वेगळ्या 
विश्वांत जगता म्हणपाचे जाणून आयलें . ताणी पणजे दोन बेडरुमाचो 
फ्लॅट घेतिल्लो . आदले घर गावांत . फ्रीज , टी . व्ही हेवूय फ्लॅटांत 
हाडिल्लें . दोगांलोय पगार वेवस्थित आशिल्लो . हेभायर तागेल्या 
घोवाली आनीक खुबशी सपना आशिल्ली . नीशाच्या तोंडांतल्यान यो 
व्हडव्हड गजाली आयकून हावें म्हळे , 

अखेर तं गिरेस्त जालें तर ! 
नीशा निरशेलें आनी वाकडे तोंड करून ताणे म्हळे , 
- हे गिरेस्तिखातीर हावें म्हज्या मनाची गिरेस्ती वगडायली . 
- कित्याक ? 

- जे गिरेस्तोचेर हावें म्हजे जिणेपरसूय चड़ मोग केलो ती 
आतां म्हाका पयस जाली . 

- खंयची गिरेस्ती ? 
-कला . 
इतल्यान ताचो घोव भायर आयलो आनी आमची उलोवणी 

बंद जाली . नीशाच्या घोवान म्हाका आपणाल्या फ्लॅटार येवपाक 
आगरो केलो . पूण पैशांची गिरेस्ती तोखेवपाक म्हाका नाका आशिल्लें . 
नोशा एक गुणी कलाकार म्हण म्हाका प्रीय आशिल्लें . ताच्या मनाचे 
तळमळे फक्त म्हाकाच दिसताले . 

नीशान पत्र सोंपयताना बरयिल्लें - 

हांव फसलें गो . घोवाचे गिरेस्तीखातीर म्हाका कला विकची 
पडली . एके घरंदाज बायलेन स्टेजीर चडिल्लें समा दिसना म्हण 
घोवान म्हाका गळ्यांतल्या मणयाचो सोपूद घातला . घोवाखातीर 
हांवे म्हज्या आवडी निवडीचो बळी दिला . मोग म्हळयार एक धुंदी , 
एक नशा . ताचो टिकाव चड काळ उरना . ते धुंदीत दोगांय सगळे 
विसरतात . एकमेकाक सांबाळून घेवपाची , एकामेकाक जपपाची उतरां 
दितात . पूण ल्हवू ल्हवू ही धुंदी निवळत वता तशें खरें रुप प्रकट 
जाता म्हजो घोव चारचौगांपरस वेगळो हाचो म्हाका अभिमान 
दिसतालो पृण तोच जेन्ना चारचौगांभाशेन वागक लागता तेन्ना म्हजें 
दुबळेपण बंड करीना . हाव मोन्यानी हो भार सोसतां . घोव बायले चें 
नातें हैं खरें म्हळ्यार इश्ट इश्टीणीचे कशे असूक जाय . पूण 
घोवाच्या उतराभायर वचपाचे धाडस म्हाका ना . होच आमचो मोग ? 
म्हजे कलेचेर मोग करपी म्हजो प्रियकर आता खंय आसा ? 

नीशाच्या ह्या उतरांनी हांव बरेंच अस्वस्थ जालें . आदलें नीशा 
म्हज्या दोळयांमुखार उबें जालें . वेगवेगळे प्रसंग , तेन्नाचे आमचे 
संवाद एका फाटल्यान एक उगडास जाले . पूण अखेर हे अशेंच 
जावपाचें . तोंडानी उलयता ती उतरां फुडाराक खरी जातलीच हाचो 
भरवंसो दिवप कठीण . दादल्यांक आपली बायल ही आपण खातीरच 
उरूंक जाय . तांकां कला आवडटा , अभिनय आवडटा पूण दुस - यांचो . 
आपले बायलेचो न्ही . 

दादल्या - बायलांची अिश्टागत 


' ऑफिसांत हाली काम करप थोडे जालां आनी मोग चड 
जाला . ' ह्या एकाच वाक्यान सुजताच्या काळजाक घाय केलो . हो 
थोमणो आपणांक हे ताका रोकडे समजले . पूण तें तोंड धांपून ओगी 
रावले . 

सदचेवरी सुजाता ऑफिसांत गेल्लें . सगळयांक हांसून जाप 
दिल्ली आनी आपल्या जाग्यार वचून बशिल्लें . पूण आज ताचें चित्त 
कामार लागना जालें . थोमण्याची उतरां परतून परतून येवजूक लागली . 
इतल्यान प्यूनाकडल्यान ताका मॅनेजरान आफोवंक धाडले . ताणे पेन 
धांपले आनी तें उठून कॅबीनात गेले . मॅनेजर तकली सकयल घालून 
बशिल्लो - कसल्यातरी पेंचांत पडिल्ल्याभाशेन ! सदांच सुजाताक हांसून 
जाप दिवपी मॅनेजर आज गंभीर कित्याक हाचो ताका दुबाव पडलो . 

घडये आपणाकडल्यान कितेंय चूक बी .. 
खिणभर येवजिले मागीर ताणेच विचारले ... 
कितें जालें ? कित्याक आफयले ? ' 
' हे पळय . हे लेटर वाच' 
तकलो वयर काडीनास्तनाच ताणे म्हळे . 

सुजातान लेटर वाचलें . ताका बदली आशिल्ली . वास्को . ताका 
कच्च जालें . हे कारस्थान कोणे रचलां हे ताका रोकडे समजले . तरी 
आसतना ताणे विचारलें 

' हे अशे अकस्मात कशें जालें ? 

' हय . बरें जालें ना हे . कोणे कितें वायट सांगलें कोणाक 
खबर ? ' 

' आनी तांच्या सांगण्याचेर विश्वास दवरलो ? ' 
ताचें वाक्य सोंपच्याआदीच सुजातान विचारले . 

सुजाताच्या दोळयांतली दुकां सकयल गळ्ळी . में लेटर घेवन 
भायर आयलें आनी आपल्या जाग्यार येवन बसले . म्हन्यान बशिल्ल्या 
हेगड्यान ताका विचारले , 

' कितें जालें गो ? ' 
' काय ना . ' 

सुजातान तोडून जाप दिली आनी तकली सकयल घालून बसलें . 
दाव्या हाताक बशिल्ल्या नीलाक पळोवन कालच्या धायाचेर मीठ 
चोळिल्ल्याभाशेन सुजाताक जालें . पूण ताणे सगळे दुख घट्ट दामून 


दवरलें . 


साडेपांच जालीं . सगळो लेडी स्टाफ गेलो . वतास्तना ताणी 
सुजाताक आफयलें . ताणे म्हळे , 

' तुमी चलात हांव येना . ' 

त्याबरोबर नीलान म्हळे , ' बरें आसा . तागेली आनी जायतों 
कामां आसात हांगां . आमी या . ' सुजाताक तांची उतरां कळ्ळी . पूर्ण 
तांकां तें परतें कांयच उलयले ना . कारण आज दर एकलो तेंच 
उलयतालो . सुजाताक आपल्याच सभावाचो राग आयलो , 

... कित्याक पूण हांव सगळ्यांच्या लागी वतां ? कित्याक हांव 
सगळ्यांकडेन बरेभाशेन मेकळेपणान वागतां ? 

ताचो भितल्ल्याभितर घुस्मटमार जावंक लागलो . तें उठून 
रायकारा म्हन्यान आयलें . ताका आपणालें लेटर दाखयले आनी ताणे 
म्हळे , नोकरेचो राजीनामो दिवचो अशें म्हाका आज दिसूक लागला . 
कारण , आज वास्को बदली केल्या . फाल्यां वास्कोय हांव अशेंच 
बागतले - म्हजो आडवाटेन रीपोर्ट पावतलो आनी मागीर ... 

' ना . अशें म्हणू नाका . हाचेर विचार करचो . अशी बदली 
करपाक कारण कितें तें सोदून काडचें . ' 

नाका एक वेळार दुखिल्ले मन परतून जाग्यार येवचे ना . 
एकटयाक दुखोवन जर बाकीची चार जाणां सुखी जाता जाल्यार बरे 
न्ही ? जगाची रीत ती . ' इतले म्हणून सुजाता थंयचे उठले . चार 
दिसांची लीव्ह बरोवन दिली आनी भायर सरलें . दोळ्यांतल्यान 
दुकां व्हांवताली . लेस भिजून चिप्प जाल्लो . 

मैत्रिणी म्हणून इश्टागतीचें नाटक करतल्या आपणाबरोबरच्या 
सगळ्यांचीच ताका तिडक आयली . जर एक चली आपल्याबरोबरचे 
चलयेचें मन समजूंक शकना तर एके बायलमनशेचे जातींत पडून 
फायदो कितें ? अशें सुजाताक दिसले . 

आपणांक जरी मैत्रिणी आसल्यो तरी त्यो कुस्केपणा करतात 
हैं ताका कळटालें . पूण ताज्या सभावाक लागून जायते जाणांनी 
ताका आपलेपण दाखयिल्लें . ताका खूब इश्ट मेळ्ळे . ताचेर मोग 
करपी ! ताका बरें करपी ! ! ते सगळ्यांची फकाणा मारतालें . 
मस्कयो करतालें , सगळयांकडेन हांसतालें खिदळटांलें . सगळ्यांक 
तें जांय आसलें . मनापासून जाय आसलें . तें एक दोस कामार 
वचना जाल्यार बाकीच्या स्टाफांक सुख लागना आसलें . 

सुजाता एकमुळ्याभाशेन रावले ना . हांव एक चली चल्यांपरस 
वेगळे अशें समजून तें केन्नाच पयस रावले ना . तांचेबरोबर वावुरले . 
सगळयांमदी रावलें आनी हेच ताचें वागप समाजाक आवडले ना . 
बयो गजाली समाजाक केन्नाच आवडनात . लोकांची समजूतच अशी 
जावन पडल्या कि , एक चलो आनी एक चली चड मेकळेपणान वागूक 
लागली की तांची जोडी लावन , तांचें जमलां इतलें म्हणपामेरेन मजल 
पावता . दोग चले वा दोग चलयो एकठांय येतात तशे एका चल्यान 
आनी चलयेन कित्याक येवचें न्ही ? 

अशो दोन व्यक्ती लागी आयल्यो जाल्यार समाजांत ताचो 
गडगड जाता . सुजाताच्या जिवीतांत अशी कितलीशींच मनशां 
आयली जाणीत का बरें केलें . ताका खरे प्रेम दिले . पूण हेचखाती 
ताका ताच्या मैत्रिणीनी पयस केले . सगळ्यांक एकेच नदरेन पळयतल्या 
सुजाताक पयलीं कितले तरी दीस हे कळ्ळेच ना . पूण एक दीस ताचो 
मत्सर करपी नीलानच आपल्या स्पश्ट उतरांनी ताका सांगले 
चलयेन खरें एकाच चल्याबरोबर नाचल्यार सोबता . इतल्या 
चल्यांबरोबर नाचून सगळ्यांक बाबड्यांक आशेर कित्याक दवरप ? ' 
हीं उतरां आयकून सुजाताक रडूक आयलें . नीला एकटेच ही , तर 
बाकीच्योय चलयो तातूंत सामील जाल्ल्यो . ताका तेंको दिवपाखातीर 
दुसन्यान म्हळे , ' चलयेन म्हण्टात ती आपली पातळी पळोवनच 

रावपाक जाय . चल्यांबरोबर ओगीच अशें फ्री वागून उपकरना ' 
एकाफुडली एक ताका जाणवायो सांगताली . चल्याबरोबर उलयता 
म्हणून तांची नावां घेवन ताची जोडीय लायताली . सुजाताक मात ती 
उतरां कांटयाभाशेन तोपताली . तरीय ती तोपणा सोसून ते फुडे गेले . 

भितल्लेभितर फुगार जावन सुजाताक जोर आयलो . दोतोराक 
दाखयलें . वखदां घेतली . चार दीस जाले . आठ जाले . जोर देवना . दर 
दिसा कोण कोण ताचे खबरेक येवन वताले आनी एका दिसा लुईस 
आनी रायकार व्हडा खोशयेन ताच्या म्हन्यांत आयले . सुजाता उठून 
बसले . उठपाचोय ताच्या आंगांत शक्त नाशिल्ली . ह्या आठ दिसाभितर 
खूब बारीक जाल्लें . ताचे दोळे बरेच खोल गेल्ले . गळयाकडली हाडां 
वयर आयिल्ली . ताणो दोगांयनी सुजाताक वांगडाच सांगले . ' तुजी 
बदली रद्द जाली . तुका आसा थंयच रावपाची ऑर्डर आयल्या 
पूण सुजाताक ताची मातय खोशी जालीना . 

परत तोच स्टाफ , तेंच नीला , परतून तेच थोमणे ! 
कितलोतरी वेळ सुजाता येवजित रावले . ते दोगय गेले . सुजाताक 
दिसले , आपणे नोकरी सोडची . ह्यो भानगडीच नाकात . पूण तशेय 
करपाक धीर येना जालो . परिस्थिती आड येवपाक लागली . 

- ह्या दिसांनी सुजाताचे तकलेत खूब खूब विचार आयले . दिसलें , 
कसली तरी एक अदृश्य शक्त येवंची आनी आपणे बशिल्लेकडेन नाच्च 
जावचे . केन्नाय दिसले , भूकंप जावंचो आनी आपले अस्तित्वच ना 
जावचे . जीवाचो नाश जावपाच्यो कितल्योशोच वायट गजाली ताचे 
तकलेन एकाचबरोबर येवन गेल्यो . ताका जिवाची उबगण आयली . 
सुजातान न्हि दिल्लेकडेन कूस परतिली आनी मुखार उ . आशिल्ल्या 
नीलाक पळोवन तें अजापभरीत जालें . ' यो नीला बस ' सुजातान 
म्हळ्ळे . तें येवन सुजाता म्हन्यांत बसलें . सुजाताचो हात आपल्या हातांत 
घेवन रडूंक लागले . 


खूब वेळ ! 


- ताच्या त्या रडण्यान सुजाताक ताचे दुःख , ताच्यो भावना , 
पश्चाताप सगळे समजले आनी समाधान भोगलें . दाटिल्ली कुपां 
विरगळून गेल्ली . 


अस्तुरी मृग 

नाटकांतलो आंबट रस 


सोयरीगतीखातीर चली सोदप सोपें , पूण नाटकाखातीर न्हय . 
दोन दीस जाले . चार - पांच चलयांक विचारलें . तांच्या घराकडेन वचन 
आवयांक विचारून आयलें पूण कोणूच तयार जायना . आवय तयार 
जायना विश्वासाक लागून . वाडिल्ली चली , कोणूय फकाणां मारीत वा 
तिचो गैरफायदो घेत जाल्यार ? एके आवयन तर उदाहरणा दिबन 
सांगलें , ' अमके चलयेक घेवन अमको पळून गेलो . ' एके आवयन म्हाका 
सांगलें , ' नाटकांत कामां केल्ल्या चलयांक फुडें घोव मेळपाक कुस्तार 
जाता . हांव तरी तांकां कशे समजावंक शकतालें ? जी चली नाटकांत 
काम करपाक येतली तिका कसलोच धोको ना हाचो भरवंसो हांव तरी 
कशे दिवंक शकताले ? चली हाडून संस्थेक दिले काय म्हणें काम 
सोपिल्लें . हांव थंय सदांच खंय वतले आशिल्लें ? 

दर वर्सा नाटयसंस्थांची ही एकूच पिरंगणी आसता , ' नाटकांत 
काम करपाक चली मेळना . ' आदल्या काळार हो प्रस्न येनासलो . 
ताचे कारण म्हळचार तेन्ना नाटकांच्यो अशो सर्ती जायनाशिल्ल्यो आनी 
जी कितें गावांनी नाटकां जाताली ते खातीर ' नटी ' सोदून हाडटाले . 
नाटकांत कामां करप हो एक वेवसाय जावन पडिल्लो जो आजय 
काय प्रमाणात चलता . कांय थराविक चलयो ह्या कामांखातीर 
मेळटाल्यो आनी तांचो भावूय चड आसतालो . तांकां नाटकाचे , 
नाटयकलेचे व्हडलेशे गिन्यान नासतालें . एके रातीक पैशे कितले 
भेळटात हाचेकडेन तांचो संबंद आसतालो . मागीर तें नाटक कशेय 
जायना . येसायांची गरज नासताली . पुस्तकांतले संवाद वाचून ऐनवेळार 
स्टेजीर नटी उबी रावताली . तांकां हे सगळे माफ आसतालें , नाटक 
करतल्यां कडल्यान आनी नाटक पळयतल्यां कडल्यान . हाचे कारण 
म्हळयार नटयेच्या निमतान कांय ' आंबटशोकी ' लोकांक आपणाली 


अस्तुरी मृग 


खाज भागोवन घेवपाक मेळटाली . एके नटयेच्या फाटल्यान मागीर 
कितलेशेच जाण मूस कशे भोंवताले . अशे तरेन ' नटी ' हो प्रकार 
दादल्यांच्या मनोरंजनाचो विशय जावन पडिल्लो . हाका लागून नाटकांत 
काम केल्ले चलयेक ' नटी ' हे विशेशण लागू पडटालें . हाचो परीणाम 
असो जालो , चलयो स्टेजीर चडूंक कांचवेवक लागल्यो . नाटकांत काम 
करप म्हळ्यार ' नटयेपणा ' करप आनी नटयेपणा ही बऱ्या चलयांनी 
करपाची नासता अशी समजूत जावन पडली . अर्थात कांय नटयो 
हाका आडवाद आसात आनी ताणी नाटयकलेकडेन इमान राखून 
ह्या प्रकाराक प्रतिष्ठा मेळोवन दिल्ली आसा . 

पूण काळ बदललो तशी लोकांची विचारसरणीय बदल्ली . 
नाटक ही एक कला हाची जाणीव चलयांक आनी तांच्या आवय 
बापायक येवपाक लागली . दर वर्सा नाटकांच्यो सर्ती जावंक लागल्यो . 
तातूंत चलयो आपखोशयेन भाग घेवंक लागल्यो . तांकां इनामांय मेळूक 


लागली . पूण - 


- 


ह्या गंभीर विशयाचेर हांव येवजीत आशिल्ले तर मदींच रूपा 
उबें रावले . हावें म्हळे , 

• येसाय सोंपली ? 
- हाव नाटकांत पार्ट करिना अशें आज स्पश्ट सांगून आयलां . 

कित्याक ? 

एके संस्थेखातीर हावें चार - पांच चलयांकडेन तोंड फाफुडिल्लें 
आनी दुसरे संस्थेंतलें रुपा आज अशें सांगतालें . 

संस्थेच्या वांगड्यांची चलणूक म्हाका मानवना . 
अशें अकस्मात कितें जालें ? 

खरे म्हळयार हे खूब दिसांआदी घडपाचें . हावेंच सोसलें पूण 
हांचें चड चड जावंक लागले . नाटकांत काम करपी एकलो सदांच सोरो 
पियेवन येतालो . आनी तूं जाणा , म्हाका सोरो आनी सिगार निखालस 
आवडना . 

तशे ते सगळ्या चलयांक आवडना . 

- तो सोरो पियेवन येतकच म्हजेकडेन चड चड बडबडूक 
लागतालो , कितेंय उलयतालो . 


- 


५८ 

येसायेवेळार मुद्दाम म्हाका घश्टतालो . हांव तुका सांगतां , तो 
मुद्दामच सोन्याचे नाटक करतालो . म्हजेकडेन उलोवपाची आनो म्हाका 
हात लावपाची संद सोदतालो . एक दोस हावें अध्यक्षाक सांगलें , ताचें 
वागप म्हाका आवडना . ताणे ते फकाणांचेर व्हेलें आनी काल तर 
चडूच जालें . म्हाका येवपाक मातसो उशीर जालो . हॉलांत तानेवांगडा 
आनीक दोग जाण आशिल्ले . त्या तिगांयनी म्हाका पळोवत एक असो 
घाणयारो कोमेंट माल्लो . 

- तुज्या हुजरां ? 

हाव तेवटेन वतना उतरां म्हज्या कानार पडली . ताणे म्हळे , 
चालू दिसता रे ! शेर्त आज कोणाकतरी ' डेट ' दिल्ली . हांव एक 
मिनिट थंयच उबे रावलं . दुसयान म्हळे , ' बाको तुजो चान्स रे 
चलयांचो स्पर्श कसो आसता हाचो अणभव तुकां बरो मेळटलो . अऽऽ 
हात खंयमेरेन पावला ? ' म्हज्यान फुडें आयकू नजो जालें . हांव सरळ 
संस्थेच्या अध्यक्षाकडेन गेलें आनी फाल्यांच्यान हांव येतायेक येना 
आनी नाटकांतूय भाग घेना हे सांगून आयलें . 

आनी ताणे मान्य केले ? 

ताणे कारण विचारले . हावें सांगले , नाटक ही एक कला 
आनी कलेचे ओडीन हांव हांगा आयिल्लें . फाजिलपणां करपाक न्हय . 

- तुवें बरें केलें . 

इतल्यान प्रश्न सुटना . म्हज्या जाग्यार दुसरी कोणूय चली 
मेळ्ळयार ते तिचीय अशीच वाट लायतले . 

रुपान म्हाका आनीक एका विचारांत वडयलें . आदींच संस्थांक 
आपखोशयेन चलयो मेळनात आनी मेळटात तांचेकडेन हांकां वागपाक 


- 


कळना . 


हाचेर उपाय ? 
हावें विचारले . 

उपाय एकूच . दादल्यांनी आपले वागप सुदारप . 
- म्हळयार नेमके कितें ? 

- चलो ही फकाणा मारपाची वस्त न्हय . तिकाय मन आसता , 
भावना आसतात हाची जाण संस्थेच्या वांगड्यांक आसप गरजेचें . 


अस्तुरी मृग 

मागीर ताणी कितें करचें अशें तुजे म्हणणे ? 

ते खातीर संस्थेच्या मुखेल्यांनी काय बंधना पाळची पडटली 
जी चली येसायेखातीर थंय येता ती बरेतरेन घरा पावता काय न 
हाची जापसालदारको संस्थेच्या चालकांनी घेवप गरजेचे . तिक 
घराकडेन पावपाक तसोच विश्वासू मनीस वचूंक जाय . नाजाल्या 
कोणाय सोरो पियेवन आयिल्ल्या वांगडा ताका धाडले आनी वाटे 
नाका आशिल्ले घडले जाल्यार मागीर बदनामी कोणाची ? दुसन्य 
दिसा तो नामानिराळो . साव जावन सांगतलो , तें सोन्याचे धुंबळे 
केल्लें . हाका लागून कितें जाता जाणा 

अंदू वर्मा नाटकांत काम केल्ली चली दुसन्या वर्सा ते संस्थे 
येना . ते संस्थेचें नांव इबाडटा आनी मागीर संस्थेचे जाळवणदा 
चलयांक सोदूंक भोंवतात . 

हांव रुपाच्या मनांतलें उलयलें . 

जेन्ना दोन तीन कडेन न्हयकार येता तेन्ना मागीर चलयांच्य 
नावान शंख मारतात , हेच बायलांचे स्वातंत्र्य काय म्हण ! बायलांच्य 
स्वातंत्र्याजो गैरफायदो घेतात ते पळयनात मेकळेपणान गजाल 
करच्यो , फकाणा मारची , सगळे मान्य . पूण ताकाय काय मर्याद 
आसतात . 

सगळो राग दादल्यांचेरच पळोवन हावें मातशी तांची बाज 
घेवपाखातीर म्हळे , 

- तूं फक्त चल्यांकूच जबाबदार धरता . काय वेळार येसार 
चलताना एखादी चली आनी एखादो चलो , आपलो भाग येसर कुशीव 
बसून गजाली करतात . तांचे असले वागप वाडत वता . दुसरे को 
तांकां शिटकावपाक वचना . 

पूण अशे प्रसंग घडटलेच न्हय ? 
रुपा मागीर मातशे कांचवेलें . 

तेंवूय तितलेच म्हत्वाचें . दोगांनीच वेगळे बसप चौगांत ब 
दिसना संस्था म्हणटकीर थंय काय शिस्तीचो भाग आसूकच जाय 
एके चलयेचें आनी एका चल्याचे प्रेम जरूर आसू येता पूण ताचे प्रदर्शन 
येसायेवेळार करचें न्हय . 


अस्तुरी मूर 


- 


म्हजो मुद्दो रुपाक बरोच लागलो . तें मातशे गंभीर जालें पूण 
ताणे मान्य केलें . 

-तुजे म्हणणे हांव मान्य करतां . कांय वेळार हाका लागून 
नाटक कुशीकच उरता आनी प्रेम वयर रता . आमचे संस्थेचे बाबतींत 
तर हांव अध्यक्षाक दोशी धरतां . आयिल्ले प्रत्येक चलयेकडेन तो लाग 
करतालो . तिका आपणाले स्कूटरीर बसोवन हाडटालो , येसाय सोंपतकूच 
पावयतालो . येसाय चलताना हॉलांत फाटल्यान तिका घेवन बसतालो . 
गजाली करतालो . नाटकाच्या प्रयोगाक वताना म्हन्यान बसतालो . 
एक दोन फावटी ताणे म्हजेकडेन तशें केलें . पूण हांव तशें एकमुळे 
न्हय . म्हजे वागप सगळयाकडेन सारकें . मेकळेपणाचें . 

रुपाक मदींच तोडीत मुट्यारयेवन हावें म्हळे , 

- पूण तुवें तांचो घात मारलो . दुसरी चली तरी तांकां सोदून 
दी . 

काय गरज ना आनी कोणाल्याय आवयबापायचे पाय धरूंक 
वतले ते ? 

रपान पिरंजळून म्हळे . 

आवयबापूय तसो भरवंसो दिसल्याबगर आपले चलयेक तांचे 
वांगडा धाडचेनात . 

बरोबर . आपली चली भायर वता ती बरेतरेन घरा पावतली 
काय ना हो हुस्को आवयबापायक आसताच . एखादयाचेर भरवंसून 
धाडिल्ले चलयेची पुराय जापसालदारकी संस्थाचालकांचेर आसता . 
ताणी चलयांचो गैरफायदो घेतलो जाल्यार आवयबापायक दोश दिवन 
कितें फायदो ? 

पूण रुपा एक सांग , ह्या चल्यांक चलयांकडेन भावांभाशेन 
वागपाक कळना ? तांची नदर तशी कित्याक जाता ? तांकां बायलो 
नात ? भयणी नात ? 

म्हाका रुपाच्या मनाचो अदमास घेवपाचो आशिल्लो . रुपानूय 
ह्या विशयाचेर पुराय चिंतप केल्लें . 

आसा . पूण सगळयो घराकडेन . संस्था आनी नाटक हे तांचें 
मजेचे ठिकाण . घराकडेन बायलांकडेन , भयणिकडेन हे सभ्य ! भायलो 

तांचो धुडगुस 

पळोवपाक ती खंय आसतात ? हेखातीर संस्थेत वावुरपाक 
तांच्यो बायलो , भयणी येवपाक जाय . आनी आपली मनशां आसल्यारूच 
अशें घडूक पावतले . संस्थाचालकाची बायल वा भयण ताचेबरोबर 
आसल्यार तो दुसन्या चलयांकडेन तसो वागूक पावचो ना . आनी 
चालकाची शोस्त कडक आसल्यार बाकीचे वांगडी शिस्तीचे जातले . 
संस्था म्हळयार एक घर . थंय जी चली येता ती भयण म्हण येवंक 
जाय . नटी म्हण न्हय . 

रुपाल्या ह्या सगळ्या मुद्द्यांचो विचार करपाची पाळी आज 
आमच्या संस्थांचेर आयल्या . आनी अशें जोंमेरेन जायना तोंमेरेन चलयेक 
नाटकांत पार्ट करपाखातीर विनवप ना , हे हावें सामकें थारावन 
वडयला . 


B 


६ . 


लग्नाच्या बाजारांत 


चार दीस जाले मनिषा ह्या विशयाचेर चितता आनी ह्याच 
मानसीक खेदान ताची विचित्र दशा जाल्या . खंयतरी तें घुस्पता . 
ताच्या विचारांक वाट मेळना . आयच्या सुदारील्ल्या संवसारांत लेगीत 
स्वतंत्रतायेच्या ताच्या विचारांचो मेळ बसना आनी ताका लागून ताका 
दिसता , आमी आजून मेकळी जावं नात . बायलांचे जिवीत अशेंच 
दादल्यांच्या दडपणासकयल उरपाचे . चलयेच्या जल्माचे आवयबापायक 
सदांच दुख जातले . चलयो सदांच बापायच्यो रीणकारी जावन येतल्यो ? 

मनिषा घरा येता . सदचेवरी घरांत किण्ण पडला . तसो बोवाळ 
घालीसारकी घरांत भुरगींबाळां कोण ना . जाण्टेपणांत आवयबापायक 

आदार दिवपाक तांकां बाबड्या क पूत जालोच ना . पुतानच आवय 
बापायक पोसपाक जाय अशें एक शास्त्र पयलींपासून चलून आयलां . 
चलयन कितलेय जोडले तरी ते जोडीचेर आवयबापूय हक्क दाखयना , 
पुताली कितलीय उलोवणी , कितलेय थोमणे आयकून तांकां मातय 
पश्चाताप जायना . पूण धुबेन एक वायट उतर दिल्यार तें जल्म भर झरत 
उरता . पूत म्हळयार आवय बापायलो आदार आनी धूव ही घरांतलें 
धुवून व्हरपी अशी समजूत जावन पडल्या आनी मनिषाचे बाबतीत 
बऱ्याचशा अर्थान तें खरें आसा . आवयबापायगेर जाल्ल्यो तोगी जाणी 
चलयो ! इस्टेट तशी चड नाच आनी रीण काडपाइतले पातीशेर ना . 
जाता नोजो करून , भाटभेस विकून व्हडल्या दोगांय चलयांक लग्न 
केल्लें आनो आतां उरिल्लें तें मनिषा . मनिषाच्या लग्नाखातोर बापूय 
घर विकूक उठला . न्हव रेकार पंदरा हजार मागतात शी ! भीक 
लागिल्ल्याभाशेन . हातपाय धडधाकट आसतना कित्याक जाय हे लोकांले 
दुडू ? खंयचोय बापूय आपले ध्रुवेक हुंडो म्हणून जे दुडू ' उदकांत 
वडयतलो ' तेन्ना ताचें काळीज खंयतरी दुखतलेच . कारण तो ताचो 
दुडू - ताची आस आसतली त्या दुडवांचेर ! न्हवयांक हाची आजून 
कल्पना ना . ते जेन्ना धुवेचे बापूय जातले तेन्ना घडये तांकां थोडेशे 
कळटलें . 

मनिषाक आपल्या बापायची काकूळट दिसता . चलयां खातीर 
बाबड्यांक कितले हे त्रास ? आपणां खातीर ते बापायक त्रासांत 
वडोवंक सोदीना . लग्न जायना जाल्यार नाका जाबंक ! आंगांत शिक्षण 
आसा , हे खातीर वाडून आंकवार उरलें म्हणून ताका मातय भंय 
दिसना . ताच्या मनाचो निश्चय जाला . 

घरांत मनिषाची आई आनी बाबा दोगांय मोनी कशी जाल्यांत . 
पंदरा हजारांखातीर हे घर धा हजारांक विकपाक बाबा तयार जाला 
आनी पांच हजारां खातीर व्हाणो झरयता हे मनिषाक चार दिसांफाटी 
कळून आयलें आनी तेन्नासान तें बेजारलें . हुंडो मागपी ते हावरट 
ल्हेंवटे न्हवरेकार आनी लाचार जावन तांकां थातारून धरपी ताचो 
बाबा , दोगांयची ताका तिडक येता . ज्या दीसा ताका हे समजलें त्याच 
दिसा ताणे घराकडेन फोग केलो . लग्न जायनास्तना आंकवार रावतलें 

अशेय स्पश्ट उतरांनी सांगलें . 

जो मनीस हुंडो मागपाइतलो दुबळो जाता तो मनीस आपले 
जिणेत कापस्तादीन कांयच करपाक पावचो ना , ताचें चित्त फक्त 
पैशांचेरच उरतले अशें मनिषाचे स्पश्ट मत आसा . 

हुंड्याखातीर मनात तयार जाल्ल्यो फुडाराच्यो सगळयो भावना 
थंयच्या थंयच विरुन वतात . लग्न म्हळ्यार राग , अनुराग , प्रीती अशो 
सगळयो मोगाच्यो भावना काळजांत तयार जातात पूण जेन्ना हुंड्याची 
भाडखळ मदीं येता तेन्ना ह्या लग्नाचो अर्थ बदलता - हें लग्न खन्या 
अर्थान लग्न उरना - तो एक बाजार जाता - बाजार ! 

बाजारांत वतकीर जशें आमो पैशांवेल्यान वस्तीचो व्हालोर 
करतात तेच भाशेन लग्नाच्या बाजारांतय हुंड्यावेल्यान व्हकलेचे मोल 
थारायतात . पूण हया दोनय बाजारांतली तत्वां पळोवंक गेल्यार , 
एककडेन मात्सो फरक दिसून येता - हरशील्या बाजारांत जेन्ना एखादी 
वस्त आमचे पसंतीक उतरता तेन्ना दुकानदाराकडेन वाटपणा करून 
आमी थोड्याशा कमी प्रेसान ती वस्त घेतात . पूण हांगा जेन्ना 
न्हवन्याक व्हकल पसंत पडटा तेन्ना हुंड्याखातीर तो चड अडोवन 
बसना . दिता ताचेर मान्य जावन तो ती चली स्वीकारता . हाचे उलट 
एखादी कुरुप चली वा मनापासून पसंत नाशिल्ले चलये कडेन लग्न 
जावपाक न्हवरो हुंड्याची आडखळ मदी हाडटा . हजारांनी रूपया हुंडो 
दिल्यार बापायली कसलीय चली खपता . 

पैशांमुखार सगळी व्यंगां , सगळे दोश लिपून वतात . दोनूय 
बाजारांत अशी वांटपणा चलतात . हाका लागून लग्न हो एक बाजारच 
कसो दिसता . 


00 

७ . 


आपले मनास परकी 


पंदरा दिसांफाटी आमच्या फाटल्या बिराडांत ती बायलमनीस 
रावपाक आयल्या . एकटीच आसा . हावें वळख केली आनी तिचेकडल्यान ' 
खरी खबर विचारून घेतली . लग्न जाल्ली बायल तिका आज घोवान 
सोडल्या . दोन म्हयन्याचे अर्भक पोटांत वाडटा . सोयरीक करून 
थाटामाटान , रीतीरीवाजान , भटब्राम्हणासमक्ष गांठवल बांदून लग्न 
जालें . घरदार , नांवगांव आशिल्लो भुरगो ! आनी तरीय स म्हयन्यांनी 
तिची अशी दशा जाली . लग्नावेळार धा - पंदरा हजारांची भांगरां 
आंगार पाल्ली आनी आज तिच्या आंगार एक मणी सोडलो जाल्यार 
आनी कसलीच भांगराची बस्त ना . 

बायलेच्या आंगावेलीं भांगरां फक्त घोवाक खावपाखातीरच 
आसतात काय ! 

म्हाका म्हजे आईची याद येता . येदया व्हडल्या गिरेस्ताली 
चली . आंगभर भांगरां - शिंगरी घालून एका व्हड गिरेस्ताल्या घरांत 
दिल्ली . पूण आज एक मंगळसूत्र आनी दोन कांकणा सोडली जाल्यार 
आनी कसलीच भांगराची वस्त तिच्या आंगार उरली ना . सगळी 

आपल्या फोल्गांखातीर वगडायलों . हे गजालोची 
म्हाका जाणीव जायतसान म्हजे मन अशें बंड करून उठटा . हुंडो 
म्हळचार म्हजें काळीज लासता . म्हज्या बापायभान अशे कितलेशेच 
घोव आसतले , ज्यांकां आपल्या सुखाखातीर बायले च्या आंगावेल्या 
वस्तींक हात वालपाक कांयच दिसना . 

आज ते बायलेची खबर आयकली आनी एका फाटोफाट एक 
अशे विचार म्हजे तकलेत येवपाक लागले . 

लग्न जाल्ली बायल घरांत आसतना ताणे दुसरे बायलेकडेन 
संबंद जोडलो आनी आपले भुरगें तिच्या पोटांत वाडटा हे जाणा 


बापायन 


फक्त 

आसून ताण तिका धांवडावन घाली . तरी बरें , तिच्या आंगांत शिक्षण 
आसा . ट्यूशन दिवन ती जोडूक लागल्या . हा तिची अशी शा 
पळोवन विचारलें . 

' तूं कुळ रा कित्याक वचना ,? 

' लग्न जाल्ले धुवेक कुळ रा जागो आसना . ' स्पश्ट शब्दान णि 
जाप दिली . 

खरे आसा तिचें . लग्न जातकीर धुवेक आपल्या पयलींच्या रा 
येवन रावपाक अधिकार आसना . हे अशें कित्याक जाता ? घोक्न 
सोडले जाल्यार बायलेक कुळारा येवन रावपाक कित्याक जायना ? 
आमची रीतच अशी जावन पडल्या , चलयेचे लग्न जालें म्हण्टवर 
ती धूव कुळाराक मेली . पूण लग्न जालें तरी कुळाराची सत्ता धुवेक । 


जावपाक जायना . 


तिका कुळारा येवन रावपाचो हक्क उरपाक जाय . घोवा 
धांबडायले जाल्यार कुळाराचो आदार आसपाक जाय . म्हाका आमच 
चालीरीतींची , रुढींची तिडक येता . लग्न जाल्ले धवेक सत्ते , 
अधिकारान कुळारा येवन रावपाक मेळना , चार दिसांखातीर आयल्य 
रादचे कुडीत लुडबुडपाक मेळना , साखरेच्या बुयावांत हात घालपा 
मेळना , दुदाच्या आयदनांतलें वाटीभर दूद पियेवपाक मेळ ना आव 
बापूय आसासर तितलेंशे वेगळेपण भासना . पूण मागीर ती नाती , 
संबंद तसलेच ! प्रत्येक घर त धुवेक सदांच उणो द | मेळटा . आंकवा 
धुवांक लेगीत घरांत तितल्या मानाची वागणूक मेळना . घोव नाशिल्ल 
धूव जर घरांत येवन उरली तर तिका वावराडेभाशेन राबयतात 
नणंदा - भावजयांच्या नात्याक तर सदांच गिराण लागला . चलये 
हे असले जीणेचो आजून सारको विचार जावपाक जाय . 

८ . 


जोडकार धूव 


हावें ओक दीस मीनाचे आवयक विचारले , 

मीनाच्या लग्नाची तुमी तयारी कित्याक करीना ? 
- भुरगो मेळू नाका फावो सारको ? 
तिणे म्हाका परतें विचारलें . 
- फावोसारको म्हणजे ? आनी उमाकांत कित्याक नाका ? 
म्हजो प्रश्न . 

ताका दिवन हांव म्हजे चलयेची वाट लावं ? 
तो चणचणली . 

अशें कित्याक म्हणटा तं ? 
तुका कळपाचें ना तें . तूं ओगी राव . नस्तो पुळको हाडपाची 


गरज ना . 


हांव आनी काय उलयलें ना . पूण मीनाची म्हाका काकळूट 
आयली . एक अशिक्षित चली जाल्ल्यान आज ताच्या आंगांत धाडस 
ना शिल्लें . ज्या चल्याचेर तें प्रम करताले ताचेक डेन आपुण लग्न जातां 
हो हट्ट धरपाइतलें तें धीट नाशिल्लें . तोंड धांधून सगळो घुस्मटमार 
सोंसतालें . हो ताचो घुस्मटमार एक दीस म्हजेकडेन भायर फुटलो . 

त्या दिसा मीना कामाक वजूक नाशिल्लें . घराच आशिल्लें . हावें 
म्हळे , 

आज वचूं ना कामाक ? 
-ना . 
- कित्याक ? 
-जीवाक बरें ना . तकलीच विरार जाल्ल्याभाशेन जाता . 

मीना , दोन तीन वरसां जाली हांव पळयतां , तूं मातूय 
उसरपत घेनासतना कामाचो गाडो ओडटा . फांतोडेर 

झुठून 

बांयचेर 

वचून उदक हाडटा . आठांक कारखान्यात कामात बता . सांजचे घरा 
येता तें परतून बसनासताना घरच्या कामाक लागता . असल्यानी तूं 
जीवाची वाट लावन घेतले . 

लागू . म्हज्या जीवाचें पडला कोणाक ? 

तशं जाल्यार तूं इतलें करता तें कोणाखातीर ? जीवाक 
त्रास घेवन ही जोड कित्याक ? 

म्हज्या बेबदया बापायक गादयेर वचून सोरो पियेवपाक 
आनी हांतुणार न्हिदिल्ले आवयक दोतोर - बखदां करपाक . 

आनी तुज्या फुडाराची तजवीज कितें ? 

ह्या गावांत अशेंच चल्लां . चलयांचे जोडीचेर आवयबापायचो 
जीव पोसता . चलयांक कितें दिसता , तांकां कितले त्रास पडटात ताचो 
विचार तांकां ना . 

तेखातीर तुमीच हुशार जावंक जाय . 

ना . तूं म्हणटा तशे आमकां शक्य ना . तुमी शिकल्यांत . 
तुमच्यानी कितेंय करूं येता . पूण आमी परत्या परतें उलयल्यार 
आमची गत कितें जाता हाची कल्पना आसा तुका 

? 
कितें जाता ? 

आनी मीनान स्कर्टावयलो ब्लावज वयर केलो आनी म्ह का 
आपली फाट दाखयली . फाटीर दोन कडेन हुल्पल्ल्याचे दाग आशिल्ले . 

- पळयलें ? म्हजी भाजिल्लो फाट पळयली ? 
- हे कोणे केले तुका ? 
म्हज्या बेबदया बापायन . 
मीना , तो बापूय काय कोण गो ? 

म्हाका ताच्या बापायची ही सामकी रानटीपणा दिसली . 
आपलेच धुवेकडेन अशं करप ? 

कायदयान बापूय म्हणूनच तो हे करूंक पावलो . ताणे म्हाका 
चुलीतली उज्याची कोलती लायली गो . 

- पूण इतलो राग येसारकें ताचे घडले तरी कितें ? 

आयकतले ती खबर ! 
- सांग . 


- 

म्हाका आयकुपाची उमळशिक आशिल्ली . मीना दळ्यांतली 
दुकां पुसून म्हाका सांगूक लागलें ; 

त्या दिसा कारखान्यातसून घरा परतताना म्हाका वाटेर 
उमाकांत मेळ्ळो . तो म्हजेर प्रेम करतालो . पूण ताच्या प्रेमाक परती जाप 
दिवपा इतलें धाडस मात म्हाका नाशिल्लें . तो असोच म्हाका खुबदा 
मेळटालो . काय फावटी होवूच ताका ताळटालें . घराकडेन आवय - बापायक 
कळ्ळयार ती म्हाका उबी चिरून खातली ही म्हाका भिरांत 
दिसताली . 
- पूण तुज्या लग्नाक तांचो विरोध कित्याक ? 

क ? वेल्यान 
ताणी म्हणपाचें चली सुखाक पावता तितली ती सुटली . 

तांच्या विरोधाचे कारण एकूच . म्हजे लग्न जाल्यार घरांत 
दुडू येवंचे ना . 

मीना , आवय बापूय इतलों सुवार्थी आसूं येता ? 

हय . म्हाका अणभव आसा ताचो . बापायक हावें दर दिसा 
दोन रुपया पिवपाक दिवू जाय . नाजाल्यार तो म्हाका गाळी मारता . 
घरांत तांदूळ धरून सगळे सामान म्हज्याच पैशांनी येता . पळय म्हजे 
हात कितें जाल्यात ते . कारखान्यात कामाक बचतसान म्हज्या हातांची 
हो दशा जाल्या . 

मीनाचे हात खरखरीत जाल्ले . मदीं मदीं खिणां पडिल्ली . बुरशे 
दिसताले . 

- तुज्या पैशांखातीर आवय - बापूय तुजे लग्न करीना हो तुजो 
गैरसमज जाला . 

ना . एक दोस म्हजेच आवयन म्हळे , मीना , तुज्या लग्नाआदी 
हांव मेलें जाल्यार सुटले . नाजाल्यार एकच कर मीना , वता आसताना 
म्हाका वीख दी . आनो तेन्नासावन हावें लग्न जाबपाचो विचार म्हजे 
तकलेंतल्यान काडून वडयलो . 

आनी उमाकांत ? 
हावें विचारले . 

हावें ताका खूब फावटी सांगून पळयले , म्ह जो नाद सोड 
म्हण , पूण तो आयकुपाक तयार ना . ताचे एकूच म्हणणे , हांब तुजेकडन 


e 

- 


लग्न जातलोंच . 

ताचे सगळे आयकून कांय वेळ हांव ओगी रावलें आनी मागीर 
म्हळे , 

मीना आवयबापायचो विचार कुशीक दवरून तुवें 
उमाकांताकडेन लग्न जावप हेच योग्य . 

- म्हाका तें पट्टा . पूण जेन्ना हावें हे धाडस केलें तेन्ना 
बापायन म्हजी ही गत केली . 

त्या दिसाचो प्रसंग थंयच अरलो . तुका उमाकांत मेळ्ळो 
मागीर ? 

बाबाक उमाकांत आवडनाशिल्लो . ताचो बापूय आनी म्हजो 
बापूय दोगूय दुस्मान . ताचे एकूच म्हणणे , आनोक कोणाकडेनूय लग्न 
जा पूण दुस्मानाल्या चल्याकडेन न्हय . आमी दोगांय उलयत उलयत 
येताली . तिळसान जाल्ली . झिळमिळत्या उजवाडांत म्हाका बाबाची 
सांवळी दिसली . भंयान म्हज्या पोटांत गुळो आयलो . हांव धांवपाक 
वतालें . इतल्यान उमाकांतान म्हाका ओडून धरले आन म्हळे , येवू 
दी तुज्या बापायक मुखार . पळोवया कितें जाता तें . हावें म्हळे , नाका 
रे , तो म्हाका मरसर मारतलो . पूण उमाकांत आयकूक तयार नाशिल्लो . 
ताणे बळयां म्हाका फाटल्यान दवरलें आनी आपूण मुखार गेलो . 
बाबान म्हळे , 

• मीना , पयलीं घरा वतलें . 

मीना घरा वचचे ना . 
उमाकांतान तितल्याच नेटान म्हळे . 
कशे वचचें ना तें पळयतलों . ताचो दोंकोच मोडून घालीना 


जाल्यार पळय . 


उमाकांत ताच्या आंगार वतालो . पूण हांव ताचे काकळूटेक 


आयलें , 


- 


नाका रे . हांव वतां . तूं ताचे वाटेक वचूं नाका . तो मनीस 


बरो न्हय . 


आनी हांव मोन्यानी घरचे वाटेन चलूक लागले . बाबा 
सरळ गादयेर गेलो आनी ते रातीकडेन घरांत घेऽऽ बोवाळ जालो . 

ताणे म्हज्या केश्टयांक धरले , म्हाका धोडायलें , थापटारलें . हाय 
परती जाप दिली . तिडकीन ताणे रांदनीतली उज्याची कोलती हाडून 
म्हजे फाटीक लायलो . सोसूं नोजो जावन हावें व्हडल्यान हुयेली 
मारल्यो . बोबो मारल्यो पूण तो सामको निश्ठूर जाल्लो . वाड्यावयलो 
लोक एकठांय जालो आनी जमिल्ल्या लोकांक आवयन आपल्या घोवाच्या 
कर्तुपांचेर पांगरूण घालीत सांगलें , ' मीनाक पिशें लागला . ' 

पुरो मोना . फुडें सांगू नाका . म्हज्यान आयकू नोजो . 

हांव केन्नाच ह्यो गजाली उलयना . आज पांच वरसां जाली 
हावें मोनेपण चे संवंग घेतला . उमाकांत आतां आतां केन्नाय पीता अशो 
गजाली कानार पडटात . दिसता , धांवून वचून ताच्या पांयार घालून 
घेवचे . 

तशे केल्यारूच तूं सुखी जातलें . 
एक दीस तशेंच घडटले . तशेंच घडटले . पळोवशी तूं . 
आनी मीना चणचणत म्हज्या मुखावयले कुशीक गेलें 

मीनाली ही व्यथा आयकून हांव खूब खंती जालें . धुवांचे जोडीचे 
आशेचेर आवयबापायन जगप हे ते धुवेचें कितले दुर्दैव म्हणूक फावो ! 
धुवेचेच जोडीचे अन्न खावप , तिच्याच पैशांचो सोरो पियवप आनी 
तेच सोन्याचे धुंवळेत तिका मारप ! ह्या , असल्या नीच बापायक कितें 
म्हणपाचें ? आमी म्हणटात समाज सुदारला . सुदारला आसत पूण तो 
शारापुरतो . गावांत न्हय . गावांगावांनी हेंच चलता . जाणटी मनशां 
बदलूक नात . घोव सोरो पियेवन येता . बायलेक मारता . भुरग्यांक 
मारता . भुरग्यालें प्रेमप्रकरण जाणटयांक सोंसना . केन्ना जातीक लागून 
तर केन्ना पोन्ने दुस्मानकायेक लागून . आनी ह्या जाणटयांच्या पोन्न्या 
विचारांक बळी पडटा तीतरनाटयांची उमेदी पिराय . जे पिरायर 
ताणी सपनां रचपाची ते पिरायेर ताचे उमेदीचेर अशे विरजण 
पडटा . अशा वेळार भुरग्यांनी बंड करपाची गरज आसा . जाणटयांचे 
वायट प्रवृत्तीआड ताणी आवाज उठोवंक जाय . फकत गळीतगात्र 
जावन उपेग ना . 

आनी आयज सकाळी अकस्मात वाड्यार बोवाळ जालो . 
आवाज आयकून भायर आयलें . मीना वाड्यार खंयच नाशिल्लें . 

सगळेकडेन सोदलें . कांय जाणानी चिता दाखयली , काय जाणांनी हुलो 
केलो . कोणे घाडयाक हाडून खुदोवपाचो विचार मांडलो . 

पूण हांव मात धादोसलें . मीना शेर्त उमाकांतावांगडा पळून गे . 
म्हा सूऽऽ जालें . 


काजारी जिविताचो इबड 


पणजे हॉटेलांत गेल्लेकडेन मेरी दिश्टी पडले . हावें हडकिलें . 
ताचेवांगडा एक दादलो आशिल्लो . घोव बायलां कशी ती दोग्य 
हॉटेलांत बसली , हावें पळयलेंनाशे करून हांव इश्टिणीवांगडा भार 
सरलें . मनांत मेरीचोच विचार घोळटालो . काजार जावन घोव गल्पक 
पैशे जोडपाखातीर गेल्लो आनी ताणे धाडिल्ल्या पैशांचेर मेरो हा 
दुस - या दादल्यावांगडा मजा मारतालें . म्हाका ताचे वागप वित्रि 
दिसले . हेविशीं मेरीकडेन केन्नातरी स्पश्ट उलोवप बरें अशेवें 
चितलें . 

गावांर मात लोक तरातरानी उलयताले . मेरी एक वाट 
चलणुकेचें चली . मेरीक नीत - अनीत खबर ना अशें जायते लक 
उलयताले . तशें पळोवंक गेल्यार मेरी पिरायेन खूब ल्हान . अंदूच रणे 
बारावेची परीक्षा दिल्ली आनी बरो गल्फाक वचपी घोव मेळटा 
आवयन मेरीची मान्यताय घेनासताना ताचें काजार थारायिलें . 
मेरीक हावें तेन्ना विचारले , 

मेरी तुका हे काजार मान्य आसा ? 

दोळयांत दुकां हाडून ताणे म्हाका सांगलें , 

ना . म्हाका फुडें शिकपाचें आसा . पूण मांयन म्हाजें 
आयकना आनी तेजेकडेन काजार जावपाक म्हाका धपकायता . 

- पूण इतलेबेगीन काजार करपाक तुजी मांय तुका कित्याक 
फोर्स करता ? तुजी पिराय वाडूंक ना . तूं दिसपाक काय तशे 


वायटना . 


गल्फाक वचपी जांवय मेळटा म्हण मांय भुल्लुसल्या . आमचो 
लोक गल्फाक वचपी म्हळयार पिसो जाता . दुडू मेळटा न्हू ? दुडवांची 
रास . काजार जावप , बायलेक हिंगां दवरप आनी गल्फाक वचून दुडू 
धाडप . हया दुडवांक लागून गल्फकारांकडेन सोयरीगती व्हरूक 
आमचेमदी सर्त लागता . गल्फकार घोव मेळटा म्हळचार आमी 
आमचे व्हड नशीब समजोताय . 
तशे तुंवूय समजता 

? 
म्हजो मांय समजोता . 

मेरीचे हे जापेर हांव मागीर ओगीच रावलें . आवयआड बंड 
करपाचे धाडस मेरीकडेन नासले . आनी मागोर ताणेय चितलें 
आसतलें , अखेर दुडवांखातीर ताचेकडेन काजार जावपाचे जाल्यार 
विरोध कित्याक करूंक जाय ? तें तोंड धांपून तयार जालें . 

मेरीच्या काजा रावेळार घोवाक पळयलो . दोगांमदें पिरायेचें अंतर 
जाणवताले . न्हवरो खूब जाणटो दिस . ताच्या लांबरुंद कुडीमुखार मेरी 
साप बारीक दिसता लें . पूण पैशांमुखार यो सगळयो गजाली कींकोंत 
आसल्यो . मेरीच्याय तोंडार तशी खंत जाणवनासली . घडये तें 
परिस्थितीक तोंड दिवपाक तयार जालें आसुंये . मागीर आमी तरी 
ताचेर कित्याक व्हडले चितप , म्हण हांवय ओगी रावलें . 

काजारा उपरांत आठ दिसांनी घोव गल्फाक वचपाक गेलो . 
मेरी मांयगेर आयलें आनी थंयच रावंक लागले . मदींमदीं केनाय 
घरा वचून येतालें . 

दोन म्हयने जाले . मेरीच्या नांवान ड्राफ्ट येवंक लागले . मेरीन 
बँकेत खातें उगडलें आनी आतां ताका जाय तेन्ना जाय तसो पैसो 
मोडूंक मेकळीक मेळ्ळी . जाणटी मांय आपले करणेचे कवतुक गावक 

लागली . बरो गल्फाक वचपी जांवय मेळ्ळा , आपली धूव पैशांचे राशीर 
बसल्या हे गजालीचे तिका व्हडपण दिसूक लागले . पूण हेवटेन वेगळेच 
घडटालें . फकत ड्राफ्ट येवच्यावेळार मेरीक घोवाचो उगडास जातालो 
आनी हरशी मात तें ताका विसरत गेल्लें . 

मेरीक एका दादल्याचो सांगात मेळिल्लो . ती दोगांय आपणाक 
जाय तशी भोंबताली , जाय थंय वताली , जाय थंय रावताली . पैशांची 
चिता नासली , लोकांची पर्वा नासली . तो केदयाय वेळार मेरीगेर 
येतालो . मेरी बरें नटून थटून ताचेवांगडा भायर सरतालें . हावें खूब 
फावटी ताका तशें भायर सरताना पळयिल्लें . पूण मेरीक ताचें कांयच 
नासले . आनी एकदां आठ दस ती दोगांय खंयतरी वचून रावून आयली . 
लोक एकामेकाकडेन उलयले आना ओगी रावले . हावें एक दीस मेरीचे 
आवयक विचारले , 

गांवार लोक मेरीविशी कितें कितें उलयतात तुकां रूबर 
आसा ? 

- लोक सत् तेंच उलयतात . 

पूण मेरी एक काजारी बायलमनीस दुसन्या दादल्याबरोबर 
भोंवता हे बरे दिसता ? 

कोणाय मांयक आपले धुवेची ही असली चलणूक खंतीक 
पुरो . 

- मागीर तूं ताका ताची जाणिव करून कित्याक दिना ? 

तेची सगळीच चितना मुदार जाल्यांत . कोणाचे आयकून 
घेवपाक तें तयार ना . 
म्हाका तिची काकळूट दिसली ना 

कित्याक तर 

खरी 
गुन्यावकारी तीच आसली . आपले धुवेचेर ही परिस्थिती हाडपाक 
तीच कारण आसली . 

एक दीस मेरी बरे रात , घरा आयलें . तो दादलो ताका पावोवन 
गेलो . धाएक मिनटांनी हांव मेरीगेर गेलें . मेरी नायटड्रेसांत आसलें . 
म्हाका अशें रात , पळोवन मेरीक अजाप जालें . 

-यो . 


ताणे म्हळे . 

मेरी भायर यो . बरें चान्ने पडलां , आमी भायर बसूया . आज 
तुजेकडेन म्ह का खूब उलोवपाचें आसा . 

आनी आमी भायर येवन बसली . कय वेळ आमी दोगांय वग्गी 
रावली . मागीर मेरी नूच उलोवपाक सुरू केलें . 

- तूं कितें उलोवपाक सोदी ? 

मेरी हांव तुकां काय गजाली दिवारतां , तूं खरें खरें 
सांगशी ? 


-हय . विचार . 


तुज्या घोवाची तुका चीट येना ? 
आठ दिसांनी एक फावट येता . 
तूं ताका जाप करीना ? 
ताची चीट येता ताच्या दुस - या दिसा जाप धाडटा . 
चीट मोगाची नासता ? 
मोगाचीच आसता . तुकां जाय जाल्यार दाखयतां . 
नाका . पूण तुंवूय ताका तितल्या मोगान बरयता ? 
- हय . तशेंच बरयतां . 
- तुज्या घोवाच्या मोगाविशीं तूं प्रमाणिक आसा ? 

आनी मेरी एकदम गंभीर जालें . सिरीयस तोंड करून ताणे 
सांगले , 

ना . हे सगळे हांव म्हज्या मनाक फटोवन करतां . हावें ताचेर 
केन्नाच मोग केलो ना . काजार जावन आठ दिसांत कसो मोग जावं 
येता ? मोग म्हळयार कितें ? एकतर आमी एकामेकाक समजून घेवप 
म्हळचार आमची मनां एकठांक येवप वा आमच्यो कुडी एक जावप . 
हयो द नूय गजाली आमचेमदीं घडूंक पावल्यो नात . तो फकत 
पैशांच्योच गजाली उलयतालो . हांव पैशांपरस वेगळे सुख चिंततालें . 
म्हजो घोव एक सांगाती जावन म्हजे जिणेत रावचो अशें म्हाका 
दिसताले आनी तुका खरे सांगू ? आमचे शारीरीक अक जावप केन्नाच 
जाले ना . ताणे म्हाका बळयां भोगलें . अधाशाभाशेन . गल्फाक वतकूच 
हांव वांगडा आसचेंना म्हण ताणे आपले वासनेची खाज म्हजे कुडिची 
मर्यादा पळयनासतना भागोवन घेतली . 

आनी हे सांग सांगतां मेरी हुंडकेवंक लागलें . हांव मातशे 
खंती जालें . हावें म्हळे , 

सॉरी मेरी . हावें तुज्यो भावना दुखयल्यो . 

ना . आजमेरेन कोणेच म्हाका इतल्या मेकळेपणान विचारले 
ना . तुवे म्हजो घुस्मटमार आज ना केलो . लोक म्हजेविशी कितें कितें 
उलयतात ते म्हज्या कानार पडटा . पूण हांव तशें वायट न्हय , म्हाका 
वायट जावचे पडले . आनी ह्या सगळ्या गजालीक जापसालदार जावन 
आसा म्हजी मांय . ती म्हाका आतां उपदेश करता पूण जे मायन 
काजरावेळार म्हजे आयकले ना ते मांयचे हांव आतां कित्याक आयक ? 

पूर्ण तूं दुसन्या दादल्यावांगडा कित्याक भोंवता ? 

तुकां खरें सांगू ? काजार जावू नाशिल्लें जाल्यार हांव 
कितलोय तेप दादल्याची सांवळीय नासताना आंकवार रावन आसलें . 
पूण वासनेची रुच वायट आसता . एकदां ताची गोडी कळ्ळी म्हणटकच 
मागीर ओगी बसूक जायना . पोटाक भूक लागत कच जशे तळमळे 
येतात तशें जाता . म्हज्या घोवान म्हजी कूड उश्टायली आनी तातूंतल्या 
सुखाची जाणीव करून दिली . म्हजे कुडोक आतां त्या सुखाची रुच 
लागली . नीतअनीतीची पर्वा करिनासताना हांव आतां त्या 
दादल्याकडल्यान म्हजो वासना भागोवन घेतां . म्हजे मांयक जर हेजी 
जाणोव नासलो जाल्यार हावें तरी तिचो कित्याक पर्वा करप ? 

मेरी एक निबर सत्य आपल्या तोंडांतल्यान उलयलें . ताच्या 
उलोवण्यांत कांयच फट नासले . म्हज्या आंगार सरसरून कांटो उबो 
रावलो . हावें म्हळे , 

- पुरो . या आमी . 

अस्वस्य मनान हांव घरा आयलें . मेरीच्या उतरांनी समाजाचे 
एक चित्र म्हज्या दोळयांमुखार उबें जालें . तातूंत म्हाका कितलीशींच 
मेरी दिश्टी पडलो . अशीच . अर्दकुटी वासना पुराय भागोबपाखातीर भायर 
गेल्या घोवाक विसरून दुसन्या दादल्याकडेन सांगात जोडिल्ली . काय 
जाणा समाजाक भियवन वर्मांची वर्सा घोव येवपाची वाट पळयत 
आपले कुडिची भूक सोंशित तळमळत पडिल्ली . दुडवांचे आस्तेन लोक 
भायर वतात , आपले फॅमिलीक सोडून पयस रावतात . फॅमिलीच्या 
सुखाखातीर थंयसान दुडू धाडटात . पूव हांगा मात वेगळेच घडटा . 
गल्फाच्या दुडवांनी हांगची कुटुंबां पोखरतात हाची कोणाक जाणिव 
आसा ? 


G 

" बायलांचे उदरगतीचेर जेन्ना बायलोच पोटतिडकीन उलयतात तेन्ना 
चडशा दादल्यां मुखार एक प्रश्न उबो रावता 

ह्या बायलांनी जर खऱ्यांनीच आपली उदरगत सादली जाल्यार फुडाराक 
कितें जावपाचें ? स्वातंत्र्याच्या नांवाखाला ही समाजांत मेकळेपणान वावरूंक 
लागली जाल्यार मागीर संवसाराची घडीच विस्कटून वतली . घरसंवसार 
म्हण में कितें आयज बायलेचेर लादलां , तें ती सोडून दितली आनी 
मागीर घरसंवसार सांबाळपाचो कोणें ? सगळ्याक स्वैराचार माततलो . 

ह्या विचारांची काकळूट केलेबगर रावू नजो . नोकरी करून बायलेन 
संवसाराची अर्थिक बाजू सांबाळली तेन्ना घरसंवसाराची अर्द जापसालदारकी 
दादल्याचेर नकळटाना पडली ती तो न्हयकारूंक शकना . 

स्वैराचाराचो दुबव बायलेचेरूच कित्याक ? नितिमत्तेचे धडे फकत 
बायलांक ? दादल्यांक लागनात ? 

महात्मा गांधीनी म्हळ्ळां - 

' बायल ही घोवाची बांदिल्ली गुलाम न्हय , तर ताची अिश्टीण , 
ताची सुख आनी चिंता वाटून घेवपी ताची सांगातीण . आपणे कशें 
जियेवचे हाचो तिका पुराय अधिकार आसा . 

